

ఓమ్

వినుక్రీస్తు రహస్యజీవనం (దృష్ట సాక్షి ద్వారా)

హిందీ :

మహాత్మా నారాయణ ప్రసాద్

అనుకర్త :

“కళాప్రపూర్ణ” పండిత గోపదేవ్

ప్రకాశకులు :

ఆర్యసమాజము - కూచిపూడి

పిన్ - 522 313

1987

అంబాదర్శన గ్రంథమాల ౨౦

వెల రు. 5-00

ద్వితీయ సంస్కరణము-మార్చి 1987

ప్రతులు - 2000

సర్వస్వామ్యములు : ఆర్యసమాజము-కూచిపూడి.

ప్రతులు ;

ఆర్యసమాజము

కూచిపూడి, గుంటూరుజిల్లా;

Pin. 522 313

ముద్రణ :

విజయ ఆర్ట్స్ ప్రెస్ - తెనాలి.

మొదటి మాటలు

క్రీస్తుమతానికి మూలగ్రంథాలు నాలుగు.

వానిని సువార్తలు అంటారు.

1. మత్తయి సువార్త క్రీస్తుశకం 40—50 మధ్యలో వ్రాయబడినది.
2. మార్కు సువార్త ,, 63—64 ,,
3. లూకా సువార్త ,, 60—67 ,,
4. యోహన్నా సువార్త ,, 66—67 ,,

దాదాపుగా ఈపుస్తకాలన్నీ క్రీస్తుచనిపోయిన కొలది సంవత్సరాలకు తరువాతనే అతని శిష్యులు రచించారు.

క్రీస్తు అనే ఒకవ్యక్తి చారిత్రికపురుషు డవునా; కాదా! యను విషయంలో కూడ అనేకులు సందేహించారు. అందుకు కారణాలు, ప్రమాణాలు లేకపోలేదు.

1. క్రీస్తు సమకాలపు లేఖకులు వ్రాసిన లేఖలలోను, చరిత్రలలోను యేసుక్రీస్తుపేరు ఉల్లేఖంపబడలేదు.

మహాపురుషులమహత్తు వారిజీవనకాలంలోనే వారి పేర్లతోపాటు ప్రకటమౌతుంది. ఇది నిశ్చితము! కాని, యేసు నామం కానీ, అతని జీవనఘట్టాలు కానీ, అతని కాలపుచరిత్రలో ఎక్కడ కానరావు. అంతేకాక అతనితరువాత కొన్ని తరాలవరకు ఉన్న సాహిత్యంలో అతనిపేరు కనిపింపదు. అతడున్నట్లు తెలియదు, (Historians History of the world Vol. II Col. III.)

2. కృష్ణుని జీవితంనుండి, బుద్ధుని జీవితంనుండి కొన్ని కొన్ని విషయాలు సంగ్రహించి యేసుక్రీస్తును కల్పించి సువార్తలు వ్రాసినారే కాని వాస్తవంగా క్రీస్తు లేడు. ఇందలి వాస్తవం థెలిసికోవాలంటే 'కృష్ణుడే క్రీస్తు' అనే పుస్తకం చదవండి, ఈ పుస్తకరచయిత పరిశ్రమచేసి ఉపర్యక్తవిషయాన్ని ప్రమాణీకరింప యత్నించాడు.

3. ఏసుక్రీస్తు జన్మతిథి నేటివరకును నిశ్చితంగా ఎవరికి తెలియదు. క్రీస్తుశకం క్రీస్తుజన్మకాలంనుండి ప్రచారంలోనికి వచ్చినట్లు చెప్పదురు. కాని, అతని జన్మతిథి ఎన్నడో ఎవరికి తెలియదు. ఈవిషయంలో అనేకవివాదాలు ఉన్నవి.

'Chambers Encyclopedia' లో క్రీస్తుశకారంభానికి కనీసం నాలుగుసంవత్సరాలు ముందే యేసు జన్మించినట్లున్నది.

Appletons New cyclopedia లో క్రీస్తుశకానికి ఆరు సంవత్సరాలు ముందే జన్మించినట్లు వ్రాయబడినది.

క్రీస్తుశకానికి ఏడుసంవత్సరాలకు ముందు అక్టోబరు మాసంలో యేసు జన్మించినట్లు పర్ట్ మహోదయుడు (The Treasury of Bible Knowledge - London P. 191) వ్రాసియున్నాడు.

కొందఱు 'యేసుక్రీస్తు పునికిని అంగీకరిస్తూ, అతడు 12సంవత్సరాలు జెరోసలేమ్ లో ఉన్నాడనియు, తరువాత విద్యాభ్యాసంకొఱకు భారతదేశం వచ్చి ఇక్కడ ముప్పది(30) యవయేడు వచ్చువరకు ఉండి, తరువాత మరల జెరోసలేమ్

వెళ్ళి, అక్కడ క్రీస్తును తాన్ని స్థాపించాడు' అనియు చెప్పుదురు. రష్యాయాత్రికులైన 'నికోలన్,' 'నోటోవిచ్' అనువారిరువురు ఉపర్యుక్త అభిప్రాయాన్ని సమర్థించారు. వారు హిమి (Himi) అనే పుస్తకాలయంనుండి క్రీస్తుజీవనచరిత్రం సంపాదించి యేసు అజ్ఞాతజీవనచరిత్రం (Unknown life of Christ by Nicolas & Notovitch) అంటూ ఒక పుస్తకం ప్రచురించారు. నోటోవిచ్ అభిప్రాయాన్ని బట్టి చూస్తే ఈ చరిత్ర భారతదేశంలోనే పాలీభాషలో వ్రాయబడినట్లు తెలుస్తుంది. దాని పాలీభాషలిపి హ్వసా (టిబెట్) పుస్తకాలయంలో ఉంది. టిబెట్ భాషలో దాని అనుకరణకూడ వుంది. అది వారికి హిమి పుస్తకాలయంలో దొరికింది. ఆ జీవనచరిత్ర పద్యకావ్యంలో వుంది. నోటోవిచ్ పుస్తకాన్ని మొదటిసారి ప్రకటించినపుడు పాదరీలు మోక్షమూలర్ తో పాటు మరి కొందఱు పెద్దమనుష్యులు దానికి విరుద్ధంగా ప్రచారం చేసి దాని ప్రభావాన్ని తగ్గించేటందుకు కూడ ప్రయత్నించారు. కాని నోటోవిచ్ ఆంగ్లేయభాషలో ప్రచురించిన సంస్కరణలో విరోధులు చేసిన ఆక్షేపాల కన్నీటికీ సమాధానాలు వ్రాశాడు.

నోటోవిచ్ మహాశయునకు లభించిన జీవితచరిత్రలో ముఖ్యవిషయాలు ఈ క్రింద చూపిన విధంగా నున్నవి. ఆ చరిత్ర లేఖకు డా విషయాలను ఇజ్జేరాయల్ న్యాయపాదులద్వారా సంపాదించినాడు.

వివరాలు :

యేసు పదమూడేండ్లవాడై నప్పటినుండి అతని పెండ్లి చర్చలు ప్రారంభమైనాయి. అందుకు యేసు అప్రసన్నుడై బుద్ధిమతశీక్షణప్రాప్తికొరకు వ్యాపారుల వెంటసింధుప్రాంతానికి వెళ్ళాడు.

అక్కడినుండి కాశీవచ్చి ఆరుసంవత్సరాలవరకు ఉండి ధార్మికశిక్షణను బొందాడు. అతనికి వైశ్యులయెడ, శూద్రులయెడ ప్రేమ ఉండేది. వారితోనే అతడుండేవాడు. అక్కడినుండి అతడు బుద్ధుని జన్మస్థానానికి వెళ్ళాడు. పాలీభాష నేర్చుకొని ఆరుసంవత్సరాలలో బుద్ధమతాన్ని బాగా గ్రహించాడు.

తరువాత పశ్చిమంగా పారసీదేశం వెళ్ళి ధర్మప్రచారం చేస్తూ తన 30 వ యేట జెరోసలీమ్ చేరుకున్నాడు.

అతనిజన్మ, మృత్యువు, ఉపదేశాలు మున్నగు విషయాలను గురించి ఆ జీవనచరిత్రలో వ్రాయబడి ఉంది.

యేసు తన 13 వ యేటనుండి 30 యేళ్ళు వచ్చువరకు ఎక్కడ యేమి నేర్చుకొన్నాడు? చేసిన పనులేమి? అను ప్రశ్నలకు సువార్తలు కానీ, ప్రచారకులు కానీ సమాధానాలు చెప్పలేరు. ఉపన్యక్త జీవనచరిత్రలో తప్ప మరియొక్కడను ఈ ప్రశ్నలకు జవాబులు దొరకవు.

తరువాత ఇంకొకవిషయ మేమంటే, యేసు జెరోసలీమ్లో నాడు ఉన్న 'ఫ్రీ మెసనరి సొసైటీ'లో సదస్యుడుగా నున్నాడు. అక్కడే అతడు శిక్షణ పొందాడు. అతని చెలికా

డై న జాన్ ద్వారా (John the Boptist) వైన జెప్పిన సొసైటీలో సభ్యుడై సొసైటీనియమాల ననుసరించి 'బప్తిస్మ' పొందాడు. ఆ సమితినియమాల ననుసరించి అతడు ప్రచారకుడైనాడు. ఆ ప్రచారంవలన యూదులు అప్రసన్నులై చివరకతనిని కొఱతవేశారు. కాని అతడు చావలేదు. చనిపోయినాడనే భ్రమతో రక్షకభటు అతనిశరీరాన్ని ముక్కలుముక్కలు చేయకుండా విడిచిపెట్టారు. తరువాత సమితిసదస్యులైన జోసెఫ్, నికోడెముస్ మున్నగు చతురచికిత్సకుల వలన అతడు సచేతనుడై మరల శిష్యులమధ్య కొన్నిరోజులు జీవించి చనిపోయినాడు. ఈ విషయములను దాచిపెట్టినందున నాటి జనులలో క్రీస్తువిషంలో అనేక కింవనంతులు బయలుదేరి అవి చమత్కారాలుగా నేటివరకు వ్యాపించియున్నవి.

ఫ్రీమెసనరీ సొసైటీ సదస్యునిద్వారా

వ్రాయబడిన పత్రము

ఏసుక్రీస్తు జన్మించుటకు పూర్వమే ఫ్రీమెసనరీ సొసైటీ ఒకటి యేర్పడి. అది యతని జన్మకాలంలో వెలస్టీన్, మెసపటేనియా, గ్రీక్ మున్నగు దేశాలలో పనిచేస్తూ వుండేది. ఇది యొక సంఘం. దీనిశాఖలు ప్రతివగరంలోనూ వుండేవి. క్రీస్తు జన్మించకముందే యీసంఘం మోకాబె (Macabees-యూదుల రాజకుమారుడు) కాలంలో కూడ పనిచేస్తూ వున్నట్లు ప్రమాణాలున్నాయి. ప్రతివిషయం తెలుపుటకు ముందు ఈ సంఘవిషయాలు కొన్ని తెలుసుకొనుట మంచిది.

ప్రీ మెనసరీ సొసైటీ

ఈ సంఘంలో చేరిన సదస్యులు ఆచారవిచారాల ననుసరించి నాలుగుభాగాలుగా విభజింపబడియుండిరి.

అవివాహిత బాలకులు ప్రథమశ్రేణిలో చేర్చుకొనబడుదురు. వారు బ్రతికినంతకాలం బ్రహ్మచర్యం పాలించే దీక్షతో ఇందులో ప్రవేశిస్తారు. వీరిని నవశిష్యులు అందురు. బాల్యావస్థను దాటిన తరువాత ఎవరైనా శ్రేణిలో చేరదలచినపుడు వారు మూడుసంవత్సరాలవరకు ఆచారసంబంధమైన కఠినపరీక్షలలో ఉత్తీర్ణులు కావలసి వుంటారు. అంతవరకు పదాన్వేషులు (apprentice) గా వుండురు.

ఉచ్చశ్రేణికి చెందిన సదస్యులు :-

చికిత్సాశాస్త్రాధ్యయనంలోను, క్రియాత్మకజ్ఞానాన్ని సంపాదించుటలోను వారు తత్పరులై వుంటారు. అందులకై వారు ప్రాకృతికనియమాలకు సంబంధించిన ఉన్నతజ్ఞానాన్ని సంపాదించవలసి ఉంటారు. వారికి ఔషధములయు, ఖనిజ పదార్థములయు గుణాలు, ప్రాణుల శరీరస్వాస్థ్యవిషయంలో కలిగించే ప్రభావాలనుగురించి బాగా తెలిసిఉంటుంది. సంఘ సదస్యులందరు సమష్టివాదులు (communists)గా ఉంటారు. సదస్యులు సంపాదించిన ధనమంతయు సంఘకోశంలో చేర్చవలసివుంటుంది.

సంఘసదస్యులు సూర్యోదయానికి పూర్వం ప్రాపంచిక విషయాలు చర్చించేవారు కారు. సూర్యోదయం కాగానే ఈశ్వరప్రార్థనకై యెల్లకు ఒకచోట చేరేవారు. మధ్యాహ్న

సమయంలో మరల అందరు ఏకమై కాళ్ళుచేతులు కడుగు
కొని, స్వచ్ఛమైన శ్వేతవస్త్రాలు ధరించి భోజనంచేసేవారు.
ఉచ్చశ్రేణిలో చేరకముందు సంఘరహస్యాలు ఎవరికి తెలిసి
కొనవీలుండేది కాదు. ఉచ్చశ్రేణిసదస్యులు నిమ్నశ్రేణి
సదస్యులకు సంఘరహస్యం వెల్లడింపకూడదని కఠిననియ
మాలు ఉండేవి. నియమోల్లంఘనచేసినవారిని సంఘంనుండి
తీసివేసేవారు. ఉచ్చశ్రేణిలో చేరడానికి ఆచారవంతమగు
జీవనం, బుద్ధిమత్త, ఆస్తిక్యం, విద్యానైపుణ్యం ఉండాలి.

గృహస్థజీవనంలో యీసదస్యులు మిక్కిలి బలవం
తులుగాను, పరోపకారులుగాను, సంఘనియమాలను పాలించు
టలో దృఢంగాను ఉండేవారు.

రాజ నైతిక విషయాలలోను, క్రాంతిపూర్ణ కార్యాల
లోను సంఘసదస్యులు పాల్గొనేవారు కారు. ఇట్లు శాంతి
మయజీవనం గడుపుతూ ప్రవర్తించుటచేత ఉచ్చశ్రేణి
సదస్యులు 'ఇసీర్స్' అని పిలువబడేవారు. వారిని వృద్ధులనీ,
వ్యోజ్యేష్ఠులనీ కూడ పిలిచేవారు.

నాటిచరిత్రకారులకు ఇసీరులు ఎంతటివృథచరిత్రులో,
వ్రాతలోను భాషణలోను సత్యాన్ని ఎంతగా పాటించేవారో
బాగా తెలుసు. సదస్యులు తమజీవితకౌశలకు కృషి, తోటలు
పెంచుట మున్నగుపనులు చేసేవారు. వారు విశేషంగా
యూనాన్ దార్శనికుడైన పెథాగోరస్ యొక్క సిద్ధాంతాల
మీద ఆధారపడేవారు. బుద్ధి (wisdom) ని, సత్కృత్యా
లను (virtues) వ్యాపింపచేయడం వారికి ముఖ్యధర్మం.
అందులకు వా రప్పుడప్పుడు సమావేశాలు జరిపేవారు.

వారు పరస్పరం కలుసుకొన్నప్పుడు ఒండొరులను గుర్తించుటకుగాను 'శాంతి నీతో ఉండునుగాక !' Peace be with you) అనే నమస్కారవాక్యాన్ని ఉపయోగించే వారు. యెహోవా (Jehova) పేరుతో ఈశ్వరుని ఉపాసించేవారు. యూదులవలె వీరు గుళ్ళలో బలినీచ్చేవారు కారు. భోజనంలో గొట్టె తినేవారు.

తమ సమస్త ధార్మిక విధులను ఇంటిలోనే చేసేవారు. తమ విశ్వాసరక్షణకొరకు మరణించుట గొప్ప సుకృత్యంగా సదస్యులెంచేవారు. మృత్యుభయం వారిని ధర్మమార్గం నుండి ఒక్క అడుగునా తొలగింపజాలేది కాదు. ఆత్మ శరీరంలో బందీగా ఉండి, మృత్యువు వలన బంధనం నుండి విడిపోయి శాంతి ధామం చేరుతుందని వారు విశ్వసించేవారు.

కపటం, అధార్మికత, ఈర్ష్య, ద్వేషం, హింస ఇవన్నీ పాపం అనీ, దుష్కృత్యాలనీ వీనిని వారు ఏవగించుకొనేవారు.

పత్రము - దాని ప్రాప్తి

క్రీస్తుకు చెందిన చమత్కారాలు - ముఖ్యంగా అతని మృత్యువిషయిక చమత్కారాలు నలుగడల వ్యాపిస్తూ మిశ్ర దేశంలో కూడ చేరినప్పుడు అలెగ్జాండ్రీయాలో ఉన్న సంఘ సదస్యుడు (వ్యోజ్యేష్టుడు) జెరోసలీమ్ లోని వ్యోజ్యేష్టుల నొక జాబు వ్రాసి ఆ చమత్కారాల నిజానిజములు ఏమిటి అని ప్రశ్నించాడు. అందులకు జెరోసలీమ్ లో ఉన్న వ్యోజ్యేష్టుడు (ఇసీర్) వ్రాసిన పుత్తరమే యీ పుస్తకరూపంలో ప్రకటింపబడినది.

అబ్సీనియా వ్యాపారమండల సవస్థు డొకడు అలెగ్జాండ్రియాలో ఉన్న ఒకప్రాత ఇంటిలో ఒకనా డొకప్రాత పత్రం (parchment) చూచాడు. ఆ యింటిలో అంతకు పూర్వం జర్మనీదేశస్థులు కొందఱు విరక్త (friars) పురుషులుండేవారు. అందులో వారి పుస్తకాలయంకూడ ఒకటి ఉండేది. వారు వెళ్ళేసమయంలో ఉపర్యక్తపత్రం ప్రమాదవశాన విడిచివెళ్ళారు. ఫ్రెంచిదేశస్థుడైన ఒకవిద్యానురాగి ఆ పత్రపుసారాన్ని జనులలో ప్రకటించాడు.

అప్పు డక్కడి పాదిరీలలోకూడ ఈచర్చ వ్యాపించింది. ఒకధర్మోన్ముత్తుడైన క్రైస్తవపాదిరి ఆ పత్రాన్ని అంతరింప చేయాలనికూడ అనేకవిధాల యత్నించాడు. కాని, లాభం లేకపోయింది. ఆ పత్రం మొదట లాటిన్ భాషలో వ్రాయబడింది. దానిప్రతిలిపి ఒకటి శ్రీ మెసనరీ సొసైటీకి చెందిన వ్యక్తిద్వారా జర్మన్ దేశం చేరి అక్కడి శ్రీమెసనరీ సొసైటీలో సురక్షితంగా ఉంచబడింది. పురావస్తుశాస్త్రానికి సంబంధించిన అన్వేషణల (Archeological discoveries) మూలంగా ఆ పత్రం దొరికినయిల్లు ఇనీర్ సంఘసంపత్తి యని కూడ తరువాత ప్రమాణితమైంది. ఆపైన ఆ పత్రమే ఇనీర్ సంఘానికి చెందిన విద్యులకు, పుస్తకాలకు, ధర్మానికి అవశిష్టచిహ్న మని కూడ తెలిసింది.

ఆ పత్రముయొక్క విలువను, అవశ్యకతను గుర్తించి దానిని ప్రకటించిన ఉపర్యక్త ఫ్రెంచివిద్వాంసుడు దానిని విద్యుత్ పరిషత్తులో ఉంచి పరిషత్ పుస్తకాలయంయొక్క

విలువను పెంచవలెనని ప్రయత్నించాడు, కాని అతనియత్నం
సఫలం కాలేదు.

అబ్ సీనియా వ్యాపారిమండలం, పెథాగోరన్ కు
చెందిన పరిషత్తువారు ఆ పత్రాన్ని తమ అధికారంలోకి తీసి
కొన్నందున క్రైస్తవభక్తుడైన పాదిరీ దానిని నష్టపరుపలేక
పోయినాడు. ఇట్లు సురక్షితంగా అది ఫ్రెంచిదేశం చేరింది.
అటనుండి జర్మన్ చేరి జర్మన్ లో అనువదించబడ్డది. ఆ యను
వాదకుని అభిప్రాయాన్ని బట్టి చూచినను, అప్పటికా మూల
పత్రం భూమిమీద శిథిలం కాకుండా ఉన్నదనియు, దాని
ప్రతిలిపియే అతని అనుకరణకు మూలమనియు నిస్సందేహంగా
తెలియుచున్నది. క్రీస్తు చనిపోయిన సిదప యేడుసంవత్సరా
లకు ఈపత్రం వ్రాయబడింది. పత్రంలో క్రీస్తు జీవితచరిత్రము,
అతనిసిద్ధాంతాలు, అతనిమృత్యునృత్యము వివరంగా వున్నది.

క్రీస్తు ఇసీర్ సంఘమునకు చెందినవా డని పత్రమూ
లంగా తెలుస్తుంది. పూర్వం వ్రాసినట్లు ఇసీరుల సత్యభాష
కాదులనుబట్టి పత్రాంకితఘట్టాలన్నీ సత్యము లని విశ్వసించు
టకు సందేహింపబనిలేదు.

ఉపర్యక్తసాధనసామగ్రినిబట్టి యేసుక్రీస్తువాస్తవస్థితి
పాఠకులకు బాగా తెలుస్తుంది. క్రీస్తు చారిత్రికపురుషుడు
కాడు అనే కల్పనకూడ పాశ్చాత్యులదే. ఇట్టికల్పనలుచేయు
టలో వారు సిద్ధహస్తులు. వారు రామకృష్ణాదులవిషయంలో
కూడ ఇట్టికల్పన లనేకంగా చేసి వారియందు అసత్యబుద్ధిని
కల్పించుటకు ప్రయత్నించెయ్యున్నారని మన మెరుగనిది
కాదు.

‘కృష్ణుడే క్రీస్తు’ అనే పుస్తకాన్ని వ్రాసి అందులో చర్చించినవిషయాల సత్యాసత్యాలను పాఠకులే నిర్ణయించు కొందురుగాక ! ఆ పుస్తకాన్ని రచించిన వ్యక్తి యోగ్యుడు. తాను వ్రాసినవిషయాన్ని ప్రామాణిక మని సిద్ధ పరుచుటకు ఆయన బాగా యత్నించాడు.

వాస్తవంగా నోటోవిచ్ మున్నగువారి రచనలనుబట్టి చూస్తే క్రీస్తు చారిత్రికపురుషు డనక తప్పదు. అతడు చిన్న నాడే భారత దేశం వచ్చి శిక్షాదీక్షలను జూంది యువావస్థలో (30 వ యేట) జెరోసలీమ్ వెళ్ళి అక్కడ ఇసీర్ సంఘంలో చేసినట్లు పుస్తకంవలన గృహపడుతుంది. అక్కడే బప్తిస్మ పొంది తనసిద్ధాంతాలను వ్యాపకంచేస్తూ యూదులద్వారా అతడు కొంతవేయబడ్డాడు. అయితే అతడు మూర్ఛితుడై నపుడు చనిపోయినా డని భ్రమించి రక్షకభటులు శరీరాన్ని ముక్కలుచేయకుండా నియమోల్లంఘనంచేసి క్రీస్తుశిష్యులకు శరీరాన్ని అధీనంచేశారు. నికోడెమస్ మున్నగు నిపుణచికి త్సకులు తగినయత్నంచేసి క్రీస్తును మూర్ఛనండి సచేతను డగునట్లు చికిత్సచేసి బ్రతికించారు. అక్కడ కావలివుంచిన సిపాయీలు శ్వేతవస్త్రధారులైన ఇసీర్ యువకులను దేవ దూతలుగా భ్రమించి పారిపోయినారు. క్రీస్తు కొంతకాలం ఇసీర్ సంఘరక్షణలో మరల జీవించి చివరకు చనిపోయినాడు. బైబిల్ లో వ్రాసిన చమత్కారాలన్నీ నాటిజన ప్రవాదాలుతప్ప సత్యాలు కావని ఈ లేఖనుబట్టి స్పష్టంగా

తెలుస్తుంది. క్రీస్తు 30 యేండ్లు ఎక్కడఉన్నదీ, ఏమిచేసిందీ
 బైబిల్కు తెలియకపోవడానికి కారణం లింతకంటే యేమి
 కావాలి ? పాఠకులు నిజమును గ్రహించి బైబిలులోని చమ
 త్కారాలు నమ్మకుండు రని విశ్వసిస్తున్నాము.

— మహాత్మా నారాయణప్రసాద్

ఓమ్

ఏసుక్రీస్తు రహస్యజీవనం

(దృష్ట సాక్షి ద్వారా)

[ఏసుజీవితానికి చెందిన యీవృత్తం ఇంగ్లీషుభాషలో ముద్రించబడిన ఒకానొక పుస్తకాన్ని “The crucifixion by an Eyewitness” అనుసరించి వ్రాయబడినది. ఆ పుస్తకాని కాథారమగు లేఖకూడ ఒక ‘ఇసీర్’ వ్రాసింది. జెరోసలీంలో వున్న ఇసీర్ సంఘానికి చెందిన ఒకవ్యక్తి అలెగ్జాండ్రీయాలో వున్న ఇసీర్ సంఘసభ్యుడైన మరెయొకవ్యక్తికి వ్రాసిపట్లు ఆ లేఖ కనబడుతుంది. ఏసుమరణించిన యేడు సంవత్సరాలకు తరువాత అది వ్రాయబడ్డది. దానిఆశయం ఈ క్రిందివిధంగా వుంది]

ప్రియసోదరా ! ‘నీకు శాంతి కలుగుగాక!’ జెరోసలీంలోను, సాలెస్టీనేలోను జరిగిన ఘటనలు నీవు కింవదంతులద్వారా వినియుండు వనుకుంటాను. ఏసు మన సంఘసభ్యుడనియు, అందువలన నతడు మన గ్రాతృకోటి లోనివాడనియు నీవు విశ్వసించడం తప్పుకాదు. ఏసు మిత్రులలో కొందఱు రోమునివాసులు, మరికొందఱు యూదులు ఉన్నారు. వారును మనసంఘానికి చెందినవారే. ఏసు అనాధారణకార్యాలుచేయడం నిజమే. అతడు జనులకు శిక్షణ కూడ ఇచ్చాడు. చివరకు స్వధర్మాన్ని రక్షించేనిమిత్తం మరణయాతన అనుభవించాడు.

టేబోర్ పర్వతకనుమద్వారంలో ఉన్న నజరేత్ లో
 ఏసు పుట్టినాడు. పర్వతశిఖరంనుండి ప్రవహిస్తున్న కిసాన్
 నదియొడ్డున ఆ ప్రదేశం ఉంది. అతడు పుట్టిననాటినుండి మన
 సంఘసదస్యుడైన ఒకవ్యక్తి రక్షణలోనే వున్నాడు. ఏసు తల్లి
 దండ్రులు ఈజిప్ట్ దేశానికి పారిపోతూ అతని ఆశ్రయాన్ని
 సంపాదించారు. ఈజిప్ట్ దేశపుసీమాప్రాంతంలో మన సంఘ
 సదస్యులు పలువురు నివసిస్తున్న సంగతి నీకు తెలియనిది కాదు.
 జాన్ (John the Boptist) నవయువకుడై వున్న రోజుల్లో
 అతనితో బాటు ఏసుకూడ మనసంఘంలో చేరాడు. అప్పు
 డతడు జైలీలో వున్నాడు. అటనుండి జైరోసలేము క్రొత్తగా
 వచ్చాడు. ఇక్కడకూడ ఏసు మన సంఘసంరక్షణలోనే
 వున్నాడు. మసీదాకు చెందిన ఒకమహాదుర్గానికి సమీపంలో
 వున్న జాథాలో ఇతడు దీక్షితుడైనాడు. ఈజాథాసమీప
 ప్రదేశం గగనచుంబిపర్వతశిఖరాలతో కప్పబడివుంది. ఇది
 అంతయు విన్న తరువాత ఏసు మనసంఘసదస్యుడని తెలిసి
 నీకు సంతసం కలిగి ఉంటుంది. ఇంతేకాదు, అతడు జనులకు
 శిక్షణనిచ్చే విధానం, సంఘమర్యాదల్లో ముఖ్యంగా బాప్తిస్మ,
 రొట్టెను ముక్కలుచేయడం, మద్యపానం మొదలయిన
 వాటిల్లో పాల్గొనడం తెలిసికొన్న నీకు సంతోషం తప్పక
 కలిగివుంటుంది. మృతసముద్ర (Dead sea) సమీపంలో
 వున్న జార్డన్ లో ఏసుకు జాన్ 'బాప్తిస్మ' ఇచ్చాడు. చిర
 కాలంనుండి మనసంఘంలో పవిత్రమైన బాప్తిస్మవిధానం
 ఉన్నసంగతి నీకు తెలియనిది కాదు. కాని మనలో రాను
 రాను సమత్కారాలమీద, అమానుషకృత్యాలమీద

ఎందుకు విశ్వాసం పాతుకు పోతుందో నీకు అశ్చర్యం కలిగించు
వచ్చు. అందువల్ల దీనికి కారణం నీకు తెలియాలి. సంఘసభ
స్థులమైన మనలో ప్రతివ్యక్తి తనతోగిలిన స్వయం చేసే ప్రతి
కార్యానికి బాధ్యత వహించాలి. ఆ కారణంచేతనే జన
ప్రవాదం (కిందనది) గాలిదుమారంవలె వ్యాపిస్తుంది.
వాయువు మొదట శుద్ధంగా ఉంటుంది. అది పోనుపోను పలు
రకాల దుమ్మురేణువులతోను, నీటికణములతోను కలిసి
మలినమౌతుంది. దానిపరిణామం క్రమంగా అంధకారాన్ని
కలిగించడమేకదా ! చివరకు దానిలో ప్రప్రథమంలో వున్న
శుద్ధపరమాణువులస్థానంలో మార్గంలో కలిసిన ఇతరపర
మాణువులే మిగిలిఉంటవి. ఇదే ఉదాహరణం యేసువిష
యంలో అక్షరాలా వర్తిస్తుంది.

దైవప్రబోధితపుగుఱుల్లో ప్రతివాడు 'యేసునుగురించి
వ్రాసినవృత్తం, చెప్పిన ఉదంతం-తరుచు శుద్ధోన్మాదంచే
ప్రభావితుడై వ్రాసినాడు, చెప్పినాడు' అన్నసంగతి నీవు ఎన్నడు
మరువరాదు. ఏసుమీద వున్న అనురాగానికి, అతనిలో వున్న
సారళ్యానికి వశేభూతుడై ప్రతివ్యక్తి యేసువిషయంలో ఎవ
రేదిచెప్పినా అది అక్షరాలా విశ్వసించాడే, కాని మీన
మేమాలను లెక్కబెట్టినవాడు లేడు. చెప్పినవారుకూడ తాము
చెప్పినది విశ్వసించేవారికంటే అత్యంతసరళస్వభావం కలిగి
మూఢవిశ్వాసాలు కలవారై యున్నారన్న సంగతియు
నీ వెన్నడు మరువరాదు.

మరియు మనసంఘమర్యాదప్రకారం మన రహస్యాలు,
గుప్తచర్యలు ఈచెప్పేవారికిగానీ, ఈవ్రాసేవారికిగానీ ఎన్నడు

ఏవిధంగాను తెలియడానికి వీలు లేదన్నమాట నీవు మనసులో వుంచుకోవాలి. అందువల్లనే యోసుకు గుప్తరూపంగా మేము చేసినసహాయంకానీ, సంఘం అతన్ని రక్షించిన విధానంగానీ సంఘంలోని ప్రతిష్ఠితపదస్థులకుతక్క- ఇతరులకు ఇసుమం తెనా తెలియదు.

చివరకు నీ విదికూడ మరువరాదు. దేశశాసకుల యోచనలలోను, వారి రాజసభ కార్యములందును ప్రేలుపెట్టడానికికానీ, ఉత్సాహంతో పాల్గొనడానికికానీ మనసంఘపు కఠిననియమాలు అంగీకరింపవు అందుకనే మేము చేసిందంతా (గుప్తుచుప్తగా) రహస్యంగా చేశాం. శాసనరీత్యా మాపై బడ్డ కష్టాలన్నీ సహించాం. కనుకనే (ఇన్నికష్టాలు సహించి) మా సంఘనియమాలకు భంగంకలుగకుండా మిత్రులకుమిత్రం సహాయం లభించేవిధానం మేము గోప్యంగా వుంచగలిగాం.

ఏసు మనభ్రాతయని నీవుగుర్తించు. అతడు జూధాలో మనసంఘంవ్వారా దీక్షితుడై సంకల్పబద్ధుడయిననాటినుండి మనసంఘం అతనికి తల్లిదండ్రుల్లాగా యోచబడింది. అది తననియమానుసారం తనకర్తవ్యాన్నికూడ నిర్వర్తించింది.

సోదరా! మనసంఘమర్యాద, సత్యనిష్ఠ లక్ష్యంలో వుంచుకొని, రాబోయేఘట్టాలకు సంబంధించిన సత్యాన్ని నీవు గుర్తించాలని నేను నీ కిది వ్రాస్తున్నాను. ఈ పత్రంలోనే నెరిగిన విషయాలు, నేనుచూచిన సంగతులు, నేను బాగా ప్రేమించేవి, నేను ఉత్సాహపూర్ణంగా పాల్గొన్న విషయాలే నీకు వ్రాస్తున్నాను. ఏసును కొంతవేసిన నాటినుండి నేడు నేను నీ కీ పత్రం వ్రాసేవరకు యూదులు ఏడుపర్యాయాలు

తమగణనకెక్కిన * పాసోవర్ (Passover) పండుగకు సంబంధించిన గొట్టెపిల్లలను తిన్నారు.

మన సోదరుడు, మనప్రేమకు పాత్రుడు అయిన యేసు దివ్యతేజస్వంపన్నుడు. పూర్వం సంభవించిన ఘట్టాలు మేము మరచిపోలేదు. ఇంకను రాబోయే ఘట్టాలు తిలకించడానికి బ్రతికి ఉన్నాం.

నానోటినుండి వెలువడే యీశబ్దాలు, నా యీశ్రవాసే భావాలు పరమసత్యాన్ని యెంచు. వీని సత్యంలో నాకు పూర్ణవిశ్వాసం ఉంది. ఆ విధంగానే యేసు ఈశ్వరప్రియుడు కావడంలోను, ఆ నిత్యాత్మద్వారా అతడు పుట్టింపబడడంలోను నా కేమీ సందేహం లేదు. అతడు తనను దేవుని బిడ్డనుగా చెప్పుకొనేవాడు. దేవునినామంతో ఉపదేశిస్తుండేవాడు. తాను చెప్పినట్లు తన్ను దా బుజువుచేసికొన్నాడు కూడ. అతడు పవిత్రజీవనం గడిపేవాడు. దేవునిసృష్టిలో ఉన్న గుప్తవిషయాలు బాగా తెలిసినవాడు. ఈ విషయాలన్నింటిలోను మాకు విశ్వాసం ఉంది. మేము (గుప్తసంఘసదస్యులము) దేవుని అంగీకరించేవాళ్ళమే. మూలోఎవడైన ఒకడు 'నేను దేవుడను' అని చెప్పిన వానిని మేము ప్లేవిశ్వసిస్తాం. దేవుడు కానివాడు అట్లా చెప్ప

*passover (పాసోవర్) ఇది యూదుల పండుగ, ఇది మిశ్రుల సంతానం చంపబడి యూదుల సంతానం బ్రతికింపబడిన రోజు, దానికి ఉపలక్షకంగా నాడు గొట్టెలను బలిఇచ్చి వానిమాంసం ప్రసాదంగా యూదులు తింటారు.

లేడనే కూవిశ్వాసు. ఎవ డట్టిశబ్దాన్ని హృదయంలో కించు
కొనడో వా డాశబ్దాన్ని దేవునినుండి నేర్చుకోలే దన్నమాట.

ఏను ప్రాణుల నన్నింటిని ప్రేమించేవాడు. అతనిని
మేము గౌరవంగా చూచేవాళ్ళం. అట్టి యేసు తల్లిదండ్రులను
గూర్చి వివరిస్తా; విను. అతనికి సంబంధించిన జ్ఞానం నీకు
పూర్తిగా కలుగుతుంది.

ఏను చిన్ననాటినుండే మనసంఘంకొఱకే పుట్టాడు.
అతని విషయంలో మన ఇసీర్ సంఘ సభ్యుడొకడు భవిష్యత్తు
చెప్పాడు. ఏనుతల్లి తనకు భవిష్యత్తుచెప్పిన వ్యక్తిని దేవ
దూతగా భావించింది. ఆమెకు చెప్పిన కొన్నివిషయాలు
(జీవితానికి సంబంధించినవి) అతాకిక దివ్యఘట్టాలుగారూపం
దించబడ్డాయి. ఆమె వ్యాఖ్యానంచేయలేని విషయాలు కొన్ని
ఆమెకు తెలిసినపుడు ఆమె మనస్సు రంజిల్లేది.

ఈ విషయాలల్లో తన కెంత సంబంధం ఉన్నదో మా
సంఘసోదరుడు మాకు ఎప్పటికప్పుడు తెలుపుతుండేవాడు.
ఇంతేకాక బాలకుని అన్వేషించడానికి, అతన్ని రక్షించడానికి
సంఘాన్ని సదా సంప్రదిస్తూ ఉండేవాడు.

జోసెఫ్ ఒక అనుభవంగల మనుజుడు. సత్యనిష్ఠగల
వాడుకూడ. మనసంఘసభ్యునిద్వారా ఆస్త్రిని వదలిపెట్టవద్దనీ,
తన పవిత్రతలో నామె కున్న విశ్వాసానికి భంగం కలిగించ
వద్దనీ జోసెఫ్ కు బోధించబడ్డది. ఇంతేకాక పుట్టబోయే పిల్ల
వానికి తాను తండ్రినని ఒప్పుకొంటేనేకాని అతనిని సంఘం
క్రొత్తశిష్యునిగా అంగీకరించదనియు జోసెఫ్ కు బోధించబడ్డది.

జోసెఫ్ ఈజిప్టుకు పారిపోతూవున్న ఆ రోజుల్లో మన సంఘం ఈవిధంగా అతనికి మార్గాన్ని చూపిస్తూ రక్షించింది. 'కేసియన్' పర్వతప్రాంతంలో రోమ్ వాస్తవ్యులు కట్టించి సూర్యుని కర్పించిన మందిరానికి అతిథిగా మనసంఘ మతనిని పంపింది. అక్కడఉన్న ఇకీర్ సంఘసదస్యులను జోసెఫ్ కు, అతని భార్యకు, బాలకునికి సమాజంబో పరిచయం కలిగించడానికి నియోగించి, వారికి జేవుని ప్రార్థించువిధాలు, సంస్కృతమయిన రొట్టెతినడం, పవిత్రమైన మద్యం సేవించడం నేర్పబడ్డవి.

మేము ప్రార్థించినమీదట జెరోసలీంలో ఉన్న మా సంఘానికి వై విషయాలన్నీ వారు తెలియజేశారు. జోసెఫ్ "తిన్ననివారు, అర్ధచక్రస్థులు" నగు పురుషుల శ్రేణిలో చేర్చుకోబడ్డాడు. అతనిభార్య మరియుకు స్త్రీలలో నెడమ వైపుస్థాన మియ్యబడింది. అక్కడ మా సంఘీయులతో కలిసి వారు రొట్టె తిన్నారు; మద్యపానం చేశారు; పవిత్రగీతాలు పాడారు.

ఇంతేకాక, 'బాలకునిమీద నాకున్నస్వామిత్వాన్ని ఎల్లప్పుటికి నేను వదలుకొనుచున్నాను' అని జోసెఫ్ మన సంఘసంరక్షకుని సమ్ముఖాన ప్రతిజ్ఞకూడ చేశాడు. అప్పటి నుండి ఆ బాలుడు సంఘబాలకుడుగా ఎంచబడ్డాడు. తరువాత ఆ బాలునకు సంఘచిహ్నాలు, అభివాదనవిధి నేర్పి యాత్రలో సంఘసదస్యులకు తన పరిచయం కల్గించుటకు వీలు కలుగ జేశారు. తిరిగివచ్చేమార్గంకూడ తెలియజేశారు. ఈ మార్గం వచ్చిన ప్రదేశాలలో అక్కడక్కడ కొందఱు ఉదారులు,

శిక్షితులు అయిన యూదులు నివసిస్తూ వుండేవారు. వారు పుస్తకాలు పఠిస్తుండేవారుకూడ. తమజీవితాన్ని స్వాధ్యాయం కొరకే వారు అర్పించారు.

వారిలో మా సంఘ సదస్యులుకూడ కొందరు ఉన్నారు. జోసెఫ్ వారిని చేరినపుడు, అంతకుముందుకూడా అతనికి తగినరక్షణ నొసంగి ఆతిథ్యమిచ్చునట్లు వారికి ఆజ్ఞ యియ్యబడ్డది. ఆ ప్రదేశము హెలియోపోలిస్ వంటి సుందరమైన భూభాగంలో ఉంది. అక్కడ మంచి అరణ్యంకూడా ఉంది. అదియంతయు (Onias) ఓనియసునిచే నిర్మింపజేయబడిన యెహూవామందిరానికి సమీపంలో ఉంది. జైలీలిలో అశాంతి తగ్గి రోమ్ వాస్తవ్యులు “బారున్” జూడియాలో లూటీచేస్తూవున్న సమయంలో “టేబోర్” కొండచరియమీదఉన్న నజరేత్ కు జోసెఫ్ వెళ్ళాడు. కాని కొలది రోజుల్లోనే “అర్నోచ్చైన్” మరల జైలీలిలో క్రొత్తగాభయం కలిగించాడు. అందువలన మాసంఘీయులు జోసెఫ్ ను జెరోసలీమ్ వెళ్ళుటకు సన్నద్ధుణి చేశారు. “లుహామ్” గుండాపోయి, యట మనసంఘసంరక్షణలో ఉండునట్లు అతనికి చెప్పారు. ఇదిఅంతా సక్రమంగా జరిగింది. వారు తరువాత పాసోవర్ పండుగకు నిసీన్ చేరుకున్నారు. అక్కడ నేను వారిని స్వయంగాచూచి, మాట్లాడియుంటిని. నే నపుడు సంఘంలో నిమ్నశ్రేణిలో ఉన్నాను. సంఘంలోని ఒక వృద్ధుని ఆజ్ఞప్రకారం జోసెఫ్ కు ఒక సందేశం చేర్చబోయి ఉంటిని. నా కతడు పవిత్రుడుగాను, అనుభవశాలిగాను కనిపించాడు. అతడు ఎల్లప్పుడు ఆలోచించి బుద్ధిమత్తతో మాట

లాడేవాడు. మరియు తన సత్యపూర్ణములు, స్వప్న సద్వృత్తులు అయిన ఆలోచనలను స్పష్టంగా ప్రకటించునట్లు అతడొక మెకు ఉత్తేజము కలిగించాడు. రాత్రింబవళ్ళవలె వస్తువులలో భిన్నత ఉన్నదని యామె కతడు బోధించాడు. దేవుని ప్రార్థనతోను, భక్తితోను తన చిత్తాన్ని శాంతపరచుకునే విధానం ఆమె కతడు బాగుగా నేర్పాడు. ఆమె చిత్తం దివ్యాలోచనలతో నిండి వుండేది. అందువల్ల అప్పుడప్పుడు స్వర్గీయ వస్తువుల ధ్యాన మామెకు కలుగుతూ వుండేది. పార్థివపదార్థాలు ఆమెకు అరుచికరా లయ్యేవి. దీని పరిణామమూ అన్నట్లు జోసెఫ్ తన బాలకుని మస్తీష్కాన్ని స్వాధ్యాసానికి, సత్యసిద్ధాంతాలకు సంబంధించిన అన్వేషణతో నింపి వేశాడు. బాలకుని మంచిప్రభావంతో ప్రభావితుని చేయవలసిందని మరియుకూడ నేర్పియున్నాడు. స్వయంగాకూడ యేసుకు విద్యాబుద్ధులను నేర్పాడు. అతని శుద్ధఅంతఃకరణాన్ని దుష్టవ్యసనాలబారిననుండి తప్పించాడు. ఒకసారి బాలుకు యేసు జెరోసలేమ్లో పవిత్రనస్తువులను గురించి అప్పటిలేఖకులతో వార్తాలాపం చేశాడు. అతని యాలోచనవల్ల ఫైరోసీల ధార్మికభావాలకు ఆఘాతం కలిగింది. తత్కారణంగా వారు ఏసును భూతంగా ఎంచి, భయకారణంగా భావించారు.

ఫైరోసీలు మూసా సిద్ధాంతాలను, అతని సంప్రదాయ పరంపరను బాగా పాలిస్తూవుండేవారు. అందువల్ల ఎవరేని ఆ సిద్ధాంతాలు విశ్వసింపకపోయినా, పూజా సమయంలో వారు ఉపయోగించేదుస్తులు వుపయోగింపకపోయినా అట్టి

వారిని విరోధులుగా చూచేవారు. పైరోసీలు అన్నదాతలు. మృతులరాజ్యము, దేవదూతల ప్రభావం, యూదులకు భావి కాలంలో స్వర్గప్రాప్తి కలుగునని వారు బోధించేవారు. వారి కనేకులు మిత్రులు యుండేవారు, వారు శక్తిమంతులు, ప్రభావ శాలులుకూడి. కాని వారి పాక్కులోకాని గృహాల్లోకాని దైవీశక్తి కనిపించదు.

కాని జోసెఫ్ మా బోధలను గ్రహించ వచ్చిఉన్నాడు. కనుక అతడు సందేహించక మా శిక్షణలన్నీ బాలకుని బుద్ధిలో ప్రవేశింపజేశాడు. ఏసుకు ఈవిధంగా బాల్యంలోనే ప్రాణుల విషయంలో సంతోషపడే స్వభావం- కరుణ కలిగింది. బాలకుని నోటినుండి వెలువడు ఉత్తమ బోధను విని వారు హఠాత్ స్మృతులయ్యేవారు. లేఖకులు ఏసును జైలీలీనివాసిగా యెంచి, యితర జైలీలీ వాసులను తిరస్కరించినట్లు ఇతనిని గూడ తిరస్కరించారు. కాని కొందఱు మా సంఘీయులు మందిరంలో దూరి యేసుకు తెలియకుండానే అతన్ని రక్షించుటకై వేచియుండిరి.

ఆ దివ్యబాలుడు (ఏసు) నిరాతంకంగా తన మతాన్ని మందిరంలో ప్రకటించేటప్పుడు మా సంఘీయులకు భయం కలిగింది. పైరోసీలు, వారి గురువులు ఒక రహస్యసభ చేసి యేసు చేసే బోధలు గిట్టకపోవడంచేత అతన్ని జైలీలీనుండి నిర్వాసికుని జేయుటకు నిశ్చయించుకున్న సంగతి మాసంఘ సోదరులకు తెలిసింది. అందువలన వా రా బాలుని“పోత్రీము” లో ఉన్న యశూదీ మందిరానికి పొమ్మని ప్రోత్సహించారు. విధి నిషేధ నియమాలను తెలిసికొని పాటింపవలసిన అవసరం

ఆ బాలునికి బోధింప యత్నించారు. కాని ఆ బాలునికి ఇతర విషయాలల్లో ప్రత్యాహం కలిగించడం దుర్లభ మని వారికి తెలుసు. దీని కంతటికి ఫలంగా ఆ పెద్దనగరంలో 'పాసోవర్' పండుగ నిమిత్తంగా దేశంలో నలుమూలలనుండి పలువురు స్త్రీ పురుషులు అచటికి చేరిన సమయంలో బాలుడైన ఆయోసు తలిదండ్రులనుండి వేరుచేయబడ్డాడు.

ఈ సంగతి మా మిత్రులైన 'ఇసీర్' సంఘీయులకు తెలిసింది. ఆ బాలుడైన యోసు యొక్క వరోజులు పైరీసు లలో వుండుట నీతి కనుకూలం కాదని వా రాలోచించారు.

ఆరోజుల్లో ఒక రబ్బీ (పీరు-గురువు) బాలకుడైన ఆయోసుకు మిత్రుడుగాను శిక్షకుడుగాను వున్నాడు. అతడు దగ్గర వుండగా మా సంఘీయులు ఆ బాలకునిచేత చేరుటకు గానీ, అతని ఆలోచనలను ఉత్సాహాన్ని సీమితంజేయడానికి గానీ అవకాశంలేకపోయింది. ఆ రబ్బీతో కొంతమంది దుశ్శీలులు, దాంభికులు, దుశ్చరిత్రులు వుండేవారు. ఇట్లుండగా ఆ రబ్బీ (యూదులగురువు) కారణవశాత్తు యా త్రార్థం 'జేరీచూ' వెళ్ళాడు. ఆ సంగతి జోసెఫ్ కు, అతనిపత్ని మరియు మేము సూచించితిమి.

కాని అప్పుడు వారు మరియుకకష్టంలో చిక్కుకొని యున్నారు. మరియు చెలికత్తెయైన ఎలిజబెత్ పతి మరణించాడు. ఆ ఆపదలో చిక్కియున్న మరియు మూడురోజులవరకు తన బాలుని అన్వేషించింది. అప్పుడే తన చెలికత్తెదగ్గరకు వెళ్ళాలనే సంకల్పం కూడ ఆమెకు ప్రబలంగా వుంది. నాలుగవ రోజున మా సంఘసోదరులు చెప్పగా ఆమెకు బాలుడైన

యేసు సోఫ్రీములో దొరికాడు. అప్పుడు ఆ బాలుని రక్షించుటకు ఆయత్తపడిన నైవిన్ మా సంఘానికి చెందిన గుప్త సదస్యులలో ఒకడు. సంఘం బాలుని రక్షించుటకు తగిన సలహాలు అతని కిచ్చింది. ఈ విధంగా మరియు, ఆమెపతి జోసెఫ్, బాలుడైన యేసు జూధా తిరిగి వచ్చారు.

అక్కడ ఎలిజబెత్ తన పుత్రుడైన జాన్ తో ఘోర కష్టంలో వుంది. అక్కడ ఆ బాలకు లిద్దరు (జాన్, యేసు) యెక్కువగా కలిసి యుండేవారు. వారిమాటలు దివ్యంగాను, అలౌకికంగాను వుండేవి. ఎక్కువగా వారు కొండలమీద, దట్టమైన అడవులలోను తిరుగుతుండేవారు. వారి సంబంధం ఘనిష్టమైంది. సమాన ఆలోచనలు కలవా రగుటచే వారి మైత్రి సత్యాన్వేషణ కుపయోగించుటకేగాక దార్ధ్యాన్ని కూడా పొందింది.

జకరియా బిడ్డడు జాన్ గుప్తాంతఃకరణ విషయంలో 'నజరీన్' శిక్షను పొంది యుండెను. ధార్మిక పుస్తకాల విషయము, సాంప్రదాయిక పరంపరను గూర్చియు అతనికి బాగా తెలుసు. కాని అతడు ప్రపంచంలో వాని సొందర్యాన్ని ఉత్కర్షను తెలుసుకోలేదు. ప్రాకృతిక నియమాలు కూడ అతనికి తెలియవు. ఏసును అతడు ఎరుగడు. మూర్తి పూజకుల సాంప్రదాయిక ఆచారాన్ని కుత్సితం అనుకొనే వాడు. ప్రజాపీడకుల నందరినీ యేవగించేవాడు.

మా సంఘంలో యేసును ప్రథమశ్రేణిలో చేర్చుకునే సమయం వచ్చింది. సమీపంలో మసీదా దుర్గంలో వున్న కొండచరియలో మా సంఘానికి సంబంధించిన ఒక గొప్ప

సమావేశం జరిగింది. మా సంఘానికి పెద్దయైన వ్యోజ్యేష్ఠుడు ఆ సభకు వచ్చాడు. సభలో జరిగిన సభాషణలన్నీ విన్నాడు. చివరకు 'మానవులు బుద్ధి సాధుత్వం, మాతృభావం వలన బలవంతులౌతారు' అని వుపదేశించాడు. ఆ వుపదేశాన్ని విని యేసు ప్రపుల్లితుడై 'న నీ పవిత్రసంఘంలో వెంటనే చేర్చుకోండి' అన్నాడు. జాన్ కూడ యేసును అనుకరించాడు. వ్యోజ్యేష్ఠుని ఈశ్వరప్రార్థన యేసును ఈశ్వరభక్తునిగా జేసింది. సంఘనియమా న్ననుసరించి వ్యోజ్యేష్ఠుడు ఇట్లన్నాడు- "రాబోయే వెలహడుపునాడు ఆ పర్వతంమీద వున్న మందిరం దగ్గర చేరి ప్రకటమైన అగ్నిజ్యోతి నవలోకించినపుడు నీవు మా సంఘసోదరుల్లో చేరగలవు. మా సంఘనియమాల ననుసరించి యిలా దీక్షితుడైనవాడు ఆ క్షణంనుండే పరోపకారంకొరకు తన జీవితాన్ని అర్పించవలసి యుంటుంది. అందువల్ల ఓ యేసూ ! నీవు నీ తండ్రితో 'కైసియస్ పర్వతం మీద అతడు చేసిన ప్రతిజ్ఞను పాలించవలసిన సమయం వచ్చింది' దని చెప్పు."

తరువాత వ్యోజ్యేష్ఠుడు వెళ్ళిపోయాడు. యేసు తన యింటికి వచ్చాడు. జోసెఫ్ తన ప్రతిజ్ఞను విస్మరించలేదు. తన సోదరులయెడ తన కర్తవ్యమేమో ఆతని ధ్యానంలో వుంది. అప్పుడు జోసెఫ్ మొదటిసారిగా యేసుకు 'తాను అసలు తండ్రిని కా' దని తెలిపాడు. ఏసు మా సంఘంలో ప్రవేశించాడన్న సంగతిని గౌలానైట్లు (Gaulanites) కు భయపడి ప్రకటింపకుండుటే వుచితమని వా రనుకున్నారు.

నియతసమయమునకి సాయంకాలం పర్యంతమిద అగ్ని ప్రజ్వలితమైన చిహ్నాలు వారికి కనబడ్డాయి. వారు శుచిగా అక్కడికి చేరుటకై యాత్ర ప్రారంభించారు. మందిరం చేరు సరికి సంఘానికి సంబంధించిన శ్వేతవస్త్రధారులైన న సేవకులు వారికి కనిపించారు. పిమ్మట నియమాల ననుసరించి యేసు మా సంఘానికి క్రొత్తగా శిష్యుడై నాడు. అతనికి క్రింది విధంగా దీక్ష యియ్యబడింది.

ఏసుకు జాన్ తోపాటు నియమాలు చెప్పబడినవి, వారికి మాసముదాయంలో చేరేమార్గం తెలుపబడ్డది. అక్కడ సంఘసదస్యులందరు నాలుగు వర్గాల్లో కూర్చున్నారు. ఈ నాలుగువర్గాలు సంఘానికి నాలుగుతరగతులు. దీక్షా మండపమిద బాలచంద్రుని కిరణాలు పడుతున్నై. ఆ యిరువురుసోదరు లందరియెదుట నిలువబెట్టబడిరి. అప్పుడు వారు ప్రతిజ్ఞలుచేసిరి. శ్వేతవస్త్రధారులైనసోదరులు తమ దక్షిణహస్తాలను వారిహృదయాలమీద వుంచారు. వారి యెడమచేతులు ప్రక్కన వేలాడుచుండెను. అందరు శుద్ధ హృదయులై పవిత్రతను, పుణ్యకృత్యాలను అనుసరిస్తారని యీకృత్యముయొక్క తాత్పర్యము. సాంసారికధనం, బలం, యశస్సు మున్నగువాటినుండి విరక్తులగుటయే వారు చేసిన ప్రతిజ్ఞలసారం, రహస్యరక్షణ, ఆజ్ఞానుపరిత్యం భ్రాతృయ చుంబనయుద్దేశం.

వారిట్లు ప్రతిజ్ఞలు చేసినతరువాత మాసాంప్రదాయక నియమాల ననుసరించి ఆత్మపరీక్షార్థం వారు మూడుపగళ్ళు మూడురాత్రులు ఒకయేకాంతమైన గుహలోనికి పంపబడ్డారు.

మూడవరోజు సాయంకాలం మాసాంప్రదాయకులసమ్మిళంలో కొన్ని ప్రశ్నలకు సమాధానం చెప్పటకు, ప్రార్థన చేయుటకు తీసికొని రాబడ్డారు.

బ్రాత్రీయచుంబనంతరువాత వారికి శ్వేతవస్త్రధారణ చేయించబడ్డది. శుద్ధికి, పవిత్రతకు చెందిన చిహ్నాలు వారికియ్యబడినవి. సంఘసేవకు సంబంధించిన చిహ్నాలుకూడ నీయబడినవి. అంత పవిత్రగీతాలను గానంచేసి వారు విందులో పాల్గొన్నారు. తరువాత కార్యం సమాప్తమైంది. ఆత్మ సంయమనియమాలు, మర్యాదలు వారికి బోధించబడ్డాయి. అవి వారు పాలించవలసివుంది. వారిని నిర్జనస్థానంలో వుండుటకు బోధించారు. సాంసారికమానవులనుండి వేరై ఒకసంవత్సరంవరకు ఒకవిశిష్టస్థానంలో వ్యోజ్యేష్ఠుని (ఇసీరుని) సమీపంలో వుండుటకు వారిని నియోగించారు. ఆవిధంగానే వారు సంఘంలో ఉత్తమశ్రేణికిచెందినవారు కాగలుగుతారు.

వారిద్దరు అతిశీఘ్రంగా దివ్యశిక్షణను పొందుటబో ఔన్నత్యాన్ని సంపాదించారు. ఏసు స్పష్టవాది. అతనియంతః కరణం శుద్ధమైంది. కాని జాన్ కఠోరము, గంభీరము అయిన అభ్యాసానికి, ఏకాంతవాసానికి తన్ను తా నర్పించుకున్నాడు. ఆత్మసంయమానికి సంబంధించినకాలం సంవత్సరం పూర్తియైనతరువాత వారిరువురు నెలపొడుపునాడు మరల సంఘసన్నిధికి పిలువబడ్డారు. ఈ మాటు వారి యీ సమావేశం నిజమైన సదస్యులరూపంలో జరిగింది. కాబట్టి ఉన్నతశిక్షణకై వారు దీక్షితు లైనారు.

వారు గతసంవత్సరానికి సంబంధించిన తమ నడవడిని వివరించారు. సంఘనియమాలన్నిటిని సంపూర్ణంగా పాలించారు. ప్రార్థనలు చేశారు. విందుల్లో పాల్గొన్నారు. అప్పుడు వారిని గుప్తఉపాసనాభవనానికి పంపించారు. ధార్మికగ్రంథాలను అన్వేషింప ఉపదేశించారు. సంఘనియమానుసారంగా ఇట్లు మా సంఘంలో ప్రవేశించిన సదస్యులు గుప్తఉద్యోగంకొరకు, సాహచర్యంకొరకు, సంఘంలోనైనా వుంటారు, లేదా తమ నిర్వచనప్రకారం ప్రపంచంలో పర్యటించి శాంతినినైనా విస్తరింపజేస్తారు.

ఏను ఉపదేశకార్యం తన కభీష్టంగా తెలియజేశాడు. జాన్ సంఘంలో వ్యోజ్యేష్ఠ (పెద్ద) గా వుండుటకు అంగీకరించాడు. “ప్రపంచమున కుపకారము చేయుము” అని దివ్యాత్మ తనకు బోధించుచున్నట్లు ఏను తలంచాడు. కాబట్టి ఆతడు మా సంఘసిద్ధాంతాలను జనసామాన్యంలో ప్రచారం చేయడం రుచిశరంగా యెంచాడు.

జాన్ యేకాంతవాసంకొరకు జూథా వెళ్ళినాడు. ఏను నజరేత్తుకు వెళ్ళాడు. అక్కడ తన సాధుత్వాన్ని పట్టుదలతో ప్రమాణీకరించాడు. సంఘసాన్నిధ్యంలో చేసిన ప్రతిజ్ఞను పూర్ణంగా పాలించాడుకూడ.

ఏనుకు లాజరస్ (Lajarus) అను పేరుగల ఒక మిత్రుడున్నాడు. అతనికి ఒకసోదరి ఉండెను. ఆమె పేరు మేరీ (Mary). ఆమె యేసును ప్రేమింపసాగింది. యేసుకూడ మేరీని లోలోపల ప్రేమింపసాగాడు. కాని, మా సంఘ ముర్యాదను అనుసరించి ఒక ‘ఇనీస్’ తనయిష్టం వచ్చినట్లు

ఒకానొక స్త్రీని పత్నిగా గ్రహించే అధికారం లేదు. అట్టి అవకాశం ఇచ్చినట్లయితే కార్యహాని కలుగుతుంది, అని సంఘంయొక్క అభిప్రాయం. కావున సంఘానికి నిస్వార్థ భావంతో సేవచేయాలనే ఉన్నతభావాలతో ప్రేరితుడై యేసు ఆ మెప్రేమను తిరస్కరించాడు. అయితే యిట్టి ప్రేమను తిరస్కరించడం సులభసాధ్యం కాదు. దానిపరిణామంగానే వారిగురు పరస్పరం విడిపోవునపుడు వెక్కివెక్కి యేడ్వక తప్పింది కాదు.

సోదరా! యేసు మనభ్రాతయనీ, అతడు మనసంఘసదస్యుడనీ నీకు తెలియుటకై ఈవిషయాలన్నీ వ్రాస్తున్నాను. నాయీ పత్రం చదివినతరువాత నీకు యేసువిషయంలో కలిగిన సందేహాలన్నీ తీరిపోవాలి. మనభ్రాత యేసు బుద్ధిపూర్వకంగానే మరణబాధ సహించాడు. అందువల్ల మనసంఘనియమాలకు చెందిన యశస్సు పెంపొందింది. ఇంతేకాక మనంకూడ లక్ష్య సిద్ధికొఱకు ఆత్మను బలిచేయడమే మనసుకృత్యాలకు పారితోషికంగా యెంచాలి. యేసు చనిపోయినాడని యెంచిన తరువాత కొన్నినాళ్ళకు ఏసుశిష్యులు యూదులలో కొందఱు పర్వతాలమీదను, అక్కడిమార్గంలోను యేసును చూచినట్లు తెలిపిన వాత్తలు నీవు వినియే వుండువు. ఈ ఘట్టాల యథార్థ జ్ఞానం అందరికి తెలియదు. దైవీశక్తి ద్వారా మా కీజ్ఞానం కలిగింది. ఉన్నవిఉన్నట్లు తెలుపుట కర్తవ్యంగా భావించి నీ ప్రశ్నలకు సమాధానంగా నే నీవిషయాలు వ్రాస్తున్నాను. కాని, నా కన్నులు అశ్రుపూర్ణా లవుతున్నాయి. నా సోదరుడు యేసుపడ్డకప్పాలు, అతని మరణబాధ నాకన్నులకు కట్టి

నట్లు కనబడుతున్నాయి. ఆ మహాపురుషుని స్మరణ, ఆయన యాత్న సమర్పణస్మృతి నాహృదయాన్ని పజేపజే వ్యథ పెట్టుతున్నాయి. అతడు దేవునిచే పంపబడి యీ మహా కార్యానికి అంకితుడైనాడు, మా హృదయాలు అతనిప్రేమతో నిండివున్నాయి. అతనిబోధలు, అతనిప్రాకృతికతత్వజ్ఞానం మమ్ములను ఎంతో ప్రభావితమిస్తున్నాయి.

సోదరా ! ఇక్కడ జైవోసలీంలో ఏడు పాసోవగులు (పండుగలు) జరిగినకాలానికి పూర్వం ఘటిల్లిన సంగతులన్నీ నేను కంటితో చూచే యున్నాను. కాని, ఆ విషయాలు ప్రతి వానికి తెలియకుండా వుండాలని యెంచి గుప్తంగా వుంచ వలసి వచ్చింది.

....

సాధారణ మనుజునికి దేవుని విషయంగా వున్న విశ్వాంలో శైధిల్యం కలగకుండా వుండేనిమిత్తం ఈరహస్యం ప్రకటించలేదు. ఈశ్వరభక్తులే కాక యితరులకూడ యేసు జీవనమరణ వృత్తాంతం వ్రాశారు; జ్ఞాపకం వుంచుకున్నారు. కాని వారు వ్రాసిందీ, జ్ఞాపకం వుంచుకున్నదీ అంతా జన ప్రవాదం (కింవదన్తి) మీదనే ఆధారపడివుంది. ఈ సంగతి నీకు తెలియనిది కాదు. పామరజనం ఇలాంటి విషయాలు భక్తి శ్రద్ధలతో వింటారు; విశ్వసిస్తారుకూడ. ఇదే విధంగా యేసుశిష్యులనబడే వారి విషయంలోను చాలా భ్రమ ప్రమాదాలు వున్నాయి. ఆ శిష్యులకూడ యేసువిషయం వినినవారేకాని సాక్షాత్తు చూచి తెలిసికొన్నవారు కాదు.

కాని, జరిగిన ఘటనలు అవి జరిగిన సమయంలో చూచిన పురుషులు కొందఱు వేరే వున్నారు. వారికికూడ తరువాత ప్రసిద్ధికి వచ్చిన కొన్ని ముఖ్య ఘటనలు సూచింపబడలేదు.

నేను, జెరోసలీంలో వున్న నా సంఘము సాక్షాత్తుగా చూచి తెలిసికొన్న విషయాలు రహస్యంగా నీ కిప్పుడు తెలుపుచున్నాను.

‘ఇసీర్’ తన కొకవిషయం సత్యమే యని గట్టిగా తెలియనంత వరకు దాని నతడు పరులకు చెప్పడన్న సంగతి నీకు తెలుసునుగదా ! వాగింద్రియం లభించిన ప్రతివ్యక్తి దేవుని స్తుతించాలి; అతని గుణాలు ప్రకటించాలి. తన ముఖంలో ఆ వాక్కు నిచ్చినవాడు భగవంతుడే కదా !

మా నియమాలు మమ్ములను లోక కార్యాలలో జోక్యం గలిగించు కొనుటకు అడ్డగింపని పక్షంలోను, ఈ పనుల్లో ఇంత శీఘ్రత జరగని పక్షంలోను మేము తప్పకుండా మా ప్రీయతమ సోదరుడైన యేసును ఇట్టి ప్రతిహింసకు గురి కాకుండా తప్పించివుండేవాళ్ళం. అయినప్పటికి గుప్తరీతితో మే మాతని రక్షింప యత్నింపకపోలేదు. అతడు ఏ దివ్య ప్రేరణను బొంది వచ్చినాడో లోకదృష్టిలో అతడది పూర్తి జేశాడు. ఒకానొకవ్యక్తి తన ధార్మిక విశ్వాసం నిమిత్తంగా నిస్సందేహంగా చంపబడితే, వాడు తన మృత్యువుద్వారా దేవుని మహిమ కొంతవరకు ప్రకటిస్తాడు. మరియు అతడు దేవుని యందు పూర్ణభక్తి శ్రద్ధలుగలవాడై కష్టాలు అనుభవిస్తూ తన ధార్మిక విశ్వాసంకోసం ఆత్మను బలియ్యడానికి

సిద్ధమైనందున లోక దృష్టిలో నిశ్చయంగా మా కార్యం పూర్ణమైందని చెప్పుట కింతకంటే వేరే ప్రమాణం అక్కరలేదు.

కాబట్టి నేను నీ కిప్పుడు వ్రాసేదంతా జాగ్రత్తగా ఆలోచించు. లేకున్న ఇక్కడే కాక, రోమునుండి నీవున్న తావువరకు వ్యాపించిన జనప్రవాదాలను (కింవదంశులను) నీవు నిర్ణయింప జాలవు.

....
....

ఊరేగింపు (Procession) లో ఉన్న జనంలో శిక్ష వేయబడిన యేసుతో బాటు ఇద్దఱు నొంగలుకూడా ఉన్నారు. ఆ పూరేగింపు మార్గం రేపుదగ్గరనుండి జెరోసలీమ్ కు వెలుపల గోల్ గోథావరకు ఉన్నది. గోల్ గోథా కొంతవేసే చోటు. ఏసు కాలభారంతో అణగి క్రుంగిపోతూవుంటే చూచి స్త్రీలు పెద్ద పెట్టున యేడ్వసాగారు.

కొరడాదెబ్బలకు అతనిదేహం చిట్టి రక్తం వేగంగా చింద నారంభించింది. ఒకపర్వత సమీపంలో ఆ పూరేగింపు ఆగింది. పర్వతం పేరు 'జీల్సాన్'. అది ఉత్తరాన వుంది. ఆ పర్వతానికి దగ్గరగా నిర్మానుష్య మగు వధ్యస్థానమునకు మార్గం పోతుంది. అక్కడ ఏసు భూమిమీద పడిపోయాడు. అతని పీడితశరీరం బలహీనమై ఉండెను.

* ఇక్కడ మూల పత్రంలోనే చాలభాగం ఖాళీగా ఉన్నది. కాలవశాత్తు చెడిపోయిన ఆ భాగాన్ని పూర్తిచేయటానికి శక్యం కాక పోవచ్చు.

రోముసిపాయిాలు శూలములను పాతుట కనువైన స్థలము నన్వేషింపసాగారు. స్థలనిర్ణయంజరిగిన తరువాత వారు అపరాధులకు ఒక్కొక్కగిన్నెడుసారాయి త్రాగనిచ్చి వారి యందు తమకుగల సహానుభూతిని వెల్లడించారు. ఈ విధంగా సారాయిత్రాగించి అపరాధులను మూర్ఛితులనుగా జేయుట నాటియాచారంగా వుండెను. ఈపేయద్రవ్యం పుల్లనిసారాయిలో ఒకటవధి (Wornwood) కలిపి సిద్ధంచేస్తారు. దానికి టోస్కా (Toska) అంటారు. కాని యేసు దానిని గ్రహింప నంగీకరింపడయ్యె. తాను విశ్వసించిన సత్యంకొఱకు మరణాన్ని అంగీకరించినవాడు, కాబట్టి మద్యపానంచేసినచప్పుట కత డిచ్చగింపలేదు. మా సంఘుద్వారా అతని కీమద్యపానవిషయం ముందుగానే తెలుపబడ్డది. అతడు రుచిచూచియు, నా విషతుల్యమద్యమును గుర్తించాడు. శూలం పాతికెట్టబడ్డది. కొఱతవేయ నిశ్చయించిన సమయం కూడ సమీపించింది. కొఱత వేయుటకు ముందు అపరాధులు తమ వస్త్రములను చింపివేయవలసిన ఆచారం ఒకటి వుండెను. కాని కొరడా దెబ్బలు తిన్న తరువాత యేసు సిపాయిాల వస్త్రములు ధరించియున్నాడు. కావున, వానిని విడిచి మరల తన వస్త్రములను ధరింపవలసినవా డయ్యెను.

ఏసును కొఱతవేయుటకు నిర్ణయించిన శూలము మధ్యలో పాతించి, దాని కిరువైపుల దొంగల నిరువురను కొఱతవేయుటకుగాను శూలములను నిలువబెట్టిరి. ఏసు తక్కిన ఇద్దరికంటె పెద్దనేరము చేసినవాడని తెలుపుటకే యూదు లట్లు చేసినారు.

యేసును కోటతవేయు శూలములో కూడ తక్కిన శూలములకంటె కొంతభేద మున్నది. యేసును పట్టుకొని శూలమున కెదురుగానున్న స్తంభముపై బెట్టి మొదట అతని బాహువులను త్రాటితో గట్టిగా బిగించిరి. అందువలన బాహువులలో ప్రవహించు రక్తము హృదయమునకు మరలి శ్వాస ఆడుటయు కష్టసాధ్యమైనది. అట్లే యతనికాళ్ళను కూడ బిగించి కట్టివేసినారు. కాళ్ళలోను రక్తప్రవాహము అగునంతగాబిగించారు. తదుపరి లావైన మేకులను చేతులలోకొట్టారు. కాళ్ళలో మాత్రమెట్లు మేకులు కొట్టలేదు. అదియాచారము. కాళ్ళలోకూడ చీలలు కొట్టినట్లు ప్రవాదముండుటచే ప్రత్యేకముగా ఈ విషయ మిట వ్రాయవలసి వచ్చింది. ఈ విధంగా కోటతవేయబడినపు డతనికి కలిగినబాధ వర్ణనాతీతము. ఆ రోజున సూర్యుని తాపముకూడ అసహ్యముగా నుండెను.

లోకాచారాన్ని అనుసరించి సిపాయీలు యేసు దేహంమీద ఉన్న వస్త్రాలను తమ వశంచేసికొని, గౌనును నాలుగు భాగాలుగా చించి పంచుకొన్నారు. చొక్కామాత్రం చించుటకు ఏలుకాక చీల్లు వేసికొన్నారు.

సాయంకాలం ఎండతీవ్రత తగ్గినతరువాత నగరంనుండి జనులు గుంపులు గుంపులుగా వధ్య స్థలానికి వచ్చారు. పలువురు పూజారులు కూడ అక్కడచేరి యూదులు చేసిన ప్రతిహింసాదృశ్యాన్ని చూచి యేసును అపహాస్యంచేశారు. యేసు మిక్కిలిగా బాధపడుచుండుట చూచి యతనికి తలవంపు లగునట్లు మాట్లాడారు. ఇతర దర్శకులను కూడ అతనిని పరిహసింప ప్రోత్సహింపరిచారు. యేసు ఏకదృష్టితో నాకసము

నంక జూచుచు శాంతంగా అన్నిటిని సహించాడు. జైలీలీ నుండి అతని జాతికి చెందిన పలువురు స్త్రీలు అక్కడికి వచ్చి కొంత దూరంలో నిలబడి, చేతులు నలుపుకొనుచు విలపించుచు నాడిన మాటలు యేసు విననే లేదు. ఆ స్త్రీలు అతనికి అకాల మృత్యువు సంభవించినట్లైంది విలపించారు. యూదుల ముఖ్యపూజారి కై యాఫస్ (Caiaphas) తన యనుచరుల ననేకులను వెంటబెట్టుకొని రక్షక భటులతో బాటు శూలప్రాప్త యేసును పరిహసింప వధ్యస్థలానికి వచ్చి యున్నాడు. అశ్వముల పాదఘట్టన ధ్వనిలో అపరాధులయు, వారి సంబంధీకులయు నార్తధ్వనులు కలిసిపోయాయి. కొఱత వేయబడిన తస్కరులలో ఒకడుకూడ యేసును పరిహసింప బూనుకొన్నాడు. యేసు తన మహిమచేత తననుకూడ కొఱత నుండి తప్పించునని యాత డాసించి యుండెను. ఆయాశ నెరవేరక పోవుటచే నతడుకూడ పరిహాసం చేయదొడగినాడు.

రోమనులు యూదులను ధిక్కరింప నుద్దేశించి శూలారూఢుడై యున్న క్రీస్తుతలమీద నొకపట్టకట్టి దానిమీద 'యూదులరాజు' అని లిఖించారు. అందువలన పూజారుల కోపాగ్ని ప్రజ్వలించింది. ఆనేశపడ్డారు. కాని నాను పిలేటు (Pilate) కు భయపడేవారు. కావున తమకోపాన్ని యేసును నిందించి తీర్చుకొనడం ఉచితం అనుకున్నారు. ఇంతలో రాత్రిసమీపించి అంధకారం నలుదిశల నావరింప జొచ్చింది. జనులు క్రమంగా వధ్యస్థలాన్ని విడిచి జెరోసలేముకు మరల నారంభించారు. కాని యేసుశిష్యులు, మిత్రులు, మా సంఘానికి చెందిన వృద్ధులు అక్కడే నిలిచివున్నారు.

మాసంఘం ఒకకొత్తబస్తీలోజరిగే ఉపాసనలోను, విందులోను పాల్గొనగోరి యట చేరియుండెను. యేసు జైల్రీశ్రీశ్రీలలో రోదనచేయు తనతల్లిని గుర్తించాడు. ఆమె శాంతంగా నిలుచుండియున్న జాన్కు దగ్గరగా వున్నది. ఏసు క్లేశపీడితుడై కేకలుపెట్టి ఇరువది రెండవభజన పాడుతూ తన నాఘోరకష్టాలనుండి తప్పింపుమని భగవంతుని ప్రార్థించాడు.

అప్పుడుకూడ అక్కడ పర్యతంమీద కొందఱు పైరీసీలు వున్నారు. వారు యేసును మరల అపహసింపజూచారు. యేసు సాంసారికమానవుల నుద్ధరించువాడు. శూలమునుండి దిగిరాగల డని ఆశించారు. వా రాసించినట్లు జరుగలేదు. అందువలన వారు వంచింపబడినట్లు భావించారు. కాబట్టి వారికి కోపం వచ్చింది.

ఆ సమయంలో వేడి విపరీతంగా వుంది. భూమి, వాయువు రెండును వేడిచేత అగ్నిమయములయిపోయినవి. తత్వాలను విశుద్ధంచేయడానికి అల్లగులయు నావశ్యకమే.

‘ఇసీర్’ సోదరులకు ప్రాకృతిక జ్ఞానం మిక్కిలిగా ఉంటుంది. వారు తాత్త్వికులు. నాటి పరిస్థితినిజూచి భూకంపం రాబోతున్నదని గ్రహించారు. ఇట్టి పరిస్థితులలోనే పూర్వం ఒకసారి వారి తాత ముత్తాతల కాలములో భూకంపం వచ్చినట్లు వా రెరుగుదురు. భూమియం దంతటను తమోమయ రాత్రి ప్రబలం కాజొచ్చింది. అప్పుడే భూకంపంకూడ ప్రారంభం అయింది. రోమన్ ‘యోధశతాధీశుడు’ వ్యాకులుడై దేవతలను ప్రార్థింప దొడగినాడు. యేసు దేవతలకు ప్రియుడని అతనికప్పుడు విశ్వాసం కలిగింది. అక్కడచేరిన స్త్రీపురు

ఘులలో పెక్కురు భయభ్రాంతులై జెరోసలీమ్కు మరలి
 పోయారు. ఉదారుడు, కరుణాశీలుడు నయిన యోధశతా
 ధీశుడు' యేసుమాతను శూల సమీపానికి తీసికొని వెళ్ళుమని
 జాన్కు ఆజ్ఞయిచ్చాడు. యేసు దప్పికచే వ్యాకులుడైనాడు.
 అతని పెదవు లెండిపోయినై. అతని అవయవాలు తపింప
 సాగాయి. హిసార్ (ఒకవృక్షవిశేషము) యొక్క పొడుగైన
 సన్ననికొమ్మనుండి రసంతీసి దానిలో గుడ్డను తడిపి యొక
 సిపాయి యేసు కియ్యగా నతడు దానితో తనదప్పిక నార్పు
 కొన్నాడు. ఏసు తనతల్లిని జాన్ సురక్షణలో నుండునట్లు
 కోరినాడు. ఆ సమయంలో చీకటి మిక్కుట మగుచుండెను.
 ఆకాశంలో చంద్రు డారాత్రి ప్రకాశింపవలసియున్నప్పటిక.
 మృతసముద్రంనుండి రక్తవర్ణపుమంచుపొగలు వ్యాపింపనారం
 భించాయి. జెరోసలీమ్కు నలుగడల నున్న పర్వతశిఖరాలు
 భయంకరంగా కంపింపసాగినై. యేసుతల యాతనికొమ్ము
 మీదికి వాలిపోయింది. అతడు చిట్టచివరకు భరింప
 రానిపీడతో నిట్టూర్పుపుచ్చి యచేతనుడై పోయినాడు.
 వాయువులో పుంకారశబ్ద మొకటి వినిపించింది.
 అక్కడ నున్న యూదులు భయభ్రాంతులైరి. అంతరా
 శంలోపున్న ప్రేతలు జనులను దండించుటకు బయలు
 దేరినట్లు వారెంచిరి. భూకంపానికిముందు వాయువులో నొక
 విలక్షణమైన శబ్దం విననయ్యె. వెంటనే సమీపపర్వతాలు,
 గ్రామాలు అన్నీ కంపింపసాగాయి. దేవాలయాలకు చెందిన
 పెద్దపెద్ద గోడలు విరిగి పడిపోయాయి. పర్వతాలమీద నున్న
 గండశిలలుకూడ బద్దలయినాయి. కొండరాళ్ళు తొలిచి

కట్టిన గోడలు నష్టభ్రష్టమైనాయి. వానిలోని శవాలకుకూడ అదేగతి పట్టింది. యూదులు ఈ సంఘటనలు అలౌకికము లనుకున్నారు. రోమన్ యోధశతాధీశుడు యేసును అలౌకిక డనియు, నిరపరాధి యనియు నమ్మినాడు. యేసు తల్లిని ఊరడింప ప్రయత్నించాడు. మా సంఘసోదరులు మాత్రం ఈసంఘటనలవాస్తవికతను జనులకు చెప్పటకు సాహసింప కున్నను రహస్యంగా వుంచి నప్పటికి వారి కీప్రాకృతిక ఘటనలకు గల యథార్థ కారణాలు బాగుగా తెలుసు. వారికి యేసుమీద నున్న విశ్వాసానికి అలౌకికత కారణం కాదు.

ప్రియసోదరా ! మనమిత్రుడైన యేసును గుప్తసాధన ములద్వారా మృత్యుదండననుండి యేల తప్పింపలేదని నీవు మమ్ముల నుపాలంభం చేసినావు. కాని మనసంఘనియమాలు వెల్లడిగా నేమి చేయుటకును అంగీకరింప నన్నమాట నీవు మరువరాదు. ఆ నియమాలు రాజ్యకార్యంలోనూడ హస్తక్షేపం చేయనియ్యవగదా ! అయినప్పటికీ మనసోదరులలో అనుభవము, ప్రభావముగల ఇరువురు సోదరులు 'పితేట్' మీదను, యూదుల రాజ్యసభమీదను తమప్రభావాన్ని చూపి యేసును తప్పింప యత్నం చేయకపోలేదు. కాని వారి యత్నాలు ఫలింపవాయె. అంతే కాక యేసుకూడ తన విశ్వాసంకొఱకు తాను మరణదండన ననుభవించుటయే మంచి దని యెంచినాడు. ఈ విధంగా సంఘనియమాలను యేసు పూర్ణంగా పాలించినా డనియే చెప్పాలి. పుణ్యము, సత్యము కొఱకు ఒక న్యక్తి ఈ విధంగా చచ్చుట గొప్ప తనం గాదా !

అరిమేథియా (Arimathea) లో జోసెఫ్ వేరుగల ఒక సంపన్న పురుషుడున్నాడు. అతడు యూదుల రాజసభా సభ్యుడు. ప్రజలలో కూడ అతనియెడ చాల గౌరవముండేది. అతడు మిక్కిలి మారదర్శి. అతడొక పార్టీకి చెందినవాడు కాదు. అతడు మన సంఘానికి చెందిన వ్యక్తి. ఈ సంగతి ప్రజలకు తెలియదు. అతని మిత్రుడు (Nicodemus) నికోడేమస్ అనువాడు ఒక గొప్ప విద్వాంసుడు. ఇతడు కూడ మన సంఘంలో ప్రథమశ్రేణికి చెందిన సదస్యులలో నొకడు. భూకంపం జరిగిన తరువాత వారిరువురు (జోసెఫ్-నికోడేమస్) యేసును కొఱతవేసిన స్థలానికి వచ్చారు. సమీపంలో వున్న మనసంఘ సోదరుని ఇంటలో వుండగా వారికి యేసు చచ్చి పోయిన వార్త తెలిసింది. వారు వార్తవినిగానే పెద్దపెట్టున రోదనము చేసినారు. కాని, యేసును శూలముమీద నెక్కించి యేడుగంటలైనా నిండకపోవుటచేత ఇంత స్వల్పకాలంలో యేసు చచ్చిపోవుట సంభవంకాదని శంకించి ఘటనాస్థలానికి శీఘ్రంగా చేరుకున్నారు. అప్పటి కక్కడ జాన్ ఒక్కడే వున్నాడు. వారు తా మెంతగానో ప్రేమిస్తూవున్న యేసు శరీరస్థితి యేమో తెలిసికొనగోరి శవాన్ని బాగుగ పరిశీలించారు. నికోడేమస్ మిక్కిలి ఆశ్చర్యపడి జోసెఫ్ ను వేరుగా తీసికొనిపోయి యతనితో “జీవితానికి, ప్రకృతికి సంబంధించిన నాజ్ఞాన మెంత నిశ్చితమో, యేసును రక్షించుట కూడ అంత నిశ్చితము” As sure as is my Knowledge of life and nature, so sure is it possible to save him) అని చెప్పినాడు. కాని జోసెఫ్ కు ఆ మాటల

తాత్పర్యం తెలిసింది కాదు, కాని తాను విన్నవిషయం జాన్ కు మాత్రం తెలియకూడ దని నికోడెమస్ శాసించాడు.

మృత్యువునుండి యేసును రక్షించుట మిక్కిలి రహస్యంగా వుంచవలసిన విషయం. “ఏసును రక్షించాలి అంటే ఎముకలు విరుగకుండా శవాన్ని శీఘ్రంగా నాదిగ్గర చేర్చాలి” అని నికోడెమస్ చెప్పి, రక్షణ సంబంధమైన కొన్ని విషయాలు నమ్మదిగా వివరించాడు. శవాన్ని చెడ్డపద్ధతులతో పూడ్చుకుండా చూడాలి అనియు నతడు హెచ్చరించాడు.

లాభనష్టాలు విచారించుట మాని వెంటనే తమ మిత్రుడైన యేసును రక్షించేయత్నం త్వరగా చేయవలసిందని జోసెఫ్ కు నికోడెమస్ చెప్పుటయే కాక, పిలేట్ అనుమతి సంపాదించి యీ రాత్రివేళనే యేసు శవాన్ని శూలం నుండి దింపి జోసెఫ్ కు సంబంధించిన ఒకరాతిలో చెక్కియుంచిన గోరీలోనే దానిని భద్రపరుచు నేర్పాట్లు చేయవలె నని కూడ ప్రోత్సహించాడు. నికోడెమస్ చెప్పిన మాటల తాత్పర్యం నాకు తెలిసింది. శూలంనుండి దింపి, సిపాయిలు శవముయొక్క ఎముకలు విరుగగొట్టకుండా రక్షించుచుండు మని జాన్ కు చెప్పి వాని నటనే యుంచితిమి.

శవాన్ని రాత్రిపూట శూలంమీద ఉంచే ఆచారం లేదు. తెల్లవారితే ఆదివారం. అందువలన సిపాయిలు శవాలను దింపి గోరీలలో పూడ్చివేస్తారు. యూదుల రాజసభ ‘శూలారూఢశవాలను దింపి వానియొముకలు విరుగగొట్టి పూడ్చింప సిపాయిల కాజ్ఞ యియ్యవలసిన’దని పిలేట్ ను యాచించింది. జోసెఫ్, నికోడెమస్ ఇరువును తమ పవిత్ర

ప్రయత్న సాఫల్యంకొరకు వెళ్ళగానే ఒక సిపాయి శవాలను దించి పూడ్చుటకు వలయు నాజ్జును కొనివచ్చి యోధశతాధీశున కందించాడు.

ఈవార్త విని నేనెంతో చింతించితిని. శవాన్ని పదిలంగా దింపక పోయినను, దించి యెముకలు విఱుగకొట్టినను యేసును రక్షింప జాలముగదా!

జాన్ కుకూడ మిక్కిలి దుఃఖం కలిగింది. అతనికి యేసును రక్షించే అవకాశం ఉన్నదని తెలియక పోయినను, అతడు యేసు చచ్చిపోయినాడని యెంచినను, యేసు శరీరం ముక్కలు ముక్కలుగా ఖండింపబడుట చూడవలసి వచ్చును గదా! అని ఎంతగానో బాధపడ్డాడు. సిపాయి రాగానే నేనతనిదగ్గర చేరి జోసెఫ్ పిలేట్ (Pilate) తో కలిసిమాటాడినాడా? అని యడిగితిని, కాని అందుల కతడు తాను పిలేట్ దగ్గరనుండి రాలేదనియు, అతని కార్యదర్శి నుండియే యాజ్ఞ తెచ్చితి ననియు చెప్పెను. యోధ శతాధీశుడు నాతోట్రుపాటును గుర్తించి నావంక చూడగా, నేనతనిచెంతచేరి మిత్రభావంతో “అయ్యా! శూలంవేయబడిన ఏసు ఒకసామాన్యమనుజుడు కా డని మీ రెరుగుదురుగదా! అతనివిషయంలో మీరుఅప్రియం ఆచరింపకుండురుగాక! జనులలో ఒక సంపన్న వ్యక్తి పిలేట్ దగ్గరకు వెళ్ళియున్నాడు. తగినంతధనం చెల్లించి ఏసుశవాన్ని పదిలంగా తీసుకొని శిష్టాచారపూర్వకంగా సమాధి చేయవలయునని మాడ్చిదేశం” అని ప్రార్థించాను.

ప్రియసోదరా ! పిలేట్ శూలదండప్రాప్త పురుషుల శవాలను మృతవ్యక్తుల మిత్రులకుగాని, బంధువులకుగాని

అమ్మకొనేవాడు. బంధువులు శవములను ధనమిచ్చి తీసికొని తగినరీతితో వానిని పూడ్చుకొనుచుందురు. యేసుమృత్యు సమయాన జరిగిన సంఘటనలుచూచి యోధశతాధీశుడు ఏసును నిర్దోషిగా యెంచనారంభించినాడు. అందువలన నతడు నాతో కొంతసామ్యంగా వ్యవహరించాడు. సిపాయిలు (ఏసుతో బాటు శూలమువేయబడిన) దొంగలశవాలను దింపి వానియెముకలు విరుగగొట్టిరి.

అట్లే ఏసుశవాన్నికూడ ముక్కలుచేయబోగా యోధ శతాధీశుడు సిపాయిలను వారించి 'ఏసు చచ్చిపోయినాడు. అతనియెముకలు విరుగగొట్టకు' డని ఆజ్ఞాపించాడు. అంతలో నొకవ్యక్తి రాజభవనాలనుండి వధ్యస్థలానికి పరువిడివచ్చి యోధశతాధీశుని పిలేట్ పిలుచుచున్నట్లు తెలిపాడు. ఇంత రాత్రివేళ పిలేట్ తన నేల పిలిచినా డని యోధ శతాధీశు డడుగగా యేసు చచ్చిపోయినాడో లేనో తెలిసికొన నుద్దేశించి పిలుచుచున్నాడని వచ్చిన మనుజుడు ప్రత్యుత్తరమిచ్చాడు. అందులకు యోధశతాధీశుడు 'అతడు చచ్చి పోయినాడు. కావున నతనియెముకలు విరుగగొట్టలేదు' అని బదులు చెప్పెను. ఏసు మరణించిన సంగతి నిశ్చయంగా తెలిసికొనవలెనని యొక సిపాయి బల్లెమునొక దానిని శవము పిరుదులో పొడిచి చూచెను. అప్పుడు ఏసుశవము కదలలేదు. అందువలన యోధశతాధీశుడు నిశ్చితముగా ఏసు చచ్చినాడని భావించి పిలేట్ కాసంగతి తెలుప వెంటనే యటనుండి వెళ్ళిపోయినాడు.

బల్లెపు పోటువలన పడిన గాయమునుండి వెలువడిన రక్తమును, జలమును జూచి జాన్ చకితుడైనాడు. రక్తము ప్రవహించుట, జలము స్రవించుట చూచిన నాకు మిక్కిలి ప్రసన్నత కలిగింది. మనసంఘశిక్షణ ననుసరించి శవమునుండి రక్తము, జలము స్రవింప దన్న సంగతి జాన్ కు తెలిసి యుండును. అందువలన నతడు ఆశ్చర్యముతో నాగాయము వంకకే చూస్తూవున్నాడు. నేనుమాత్రం నికోడెమస్, జోసెఫ్ ల యొక్క రాకకొరకు ఎంతో కుతూహల పడుతూ వుంటిని. జైలీలీ నగరవాసులు స్త్రీలు కొందరు విధేనియానుండి తిరిగి వచ్చుచు, యేసు తల్లి మరియుమ్మను కూడ మా 'ఇసీర్' మిత్రుల సంతకణలో ఘటనాస్థలానికి తీసికొని వచ్చిరి. ఆ వచ్చిన స్త్రీలలో లాజరస్ ణోబుట్టువు 'మేరీ' కూడ వుంది. ఆమె ఏసును ప్రేమించిన సంగతి నీ కిదివరకే తెలియునుగదా! ఆమె ఒకవంక గొల్లున నేడువసాగింది. రెండవవైపున జాన్ ఆశ్చర్యముతో ఏసు గాయమునే చూస్తూ నిలబడ్డాడు. ఇంతలో నికోడెమస్, జోసెఫ్ లు కూడ హుటాహుటి నటకు విచ్చేసిరి.

జోసెఫ్ తన గౌరవానికి భంగం కలుగకుండానే ఏసు శవాన్ని తమ కప్పగింపుమని పిలేట్ నడుగగా, నతడు ఏసు చచ్చిన సంగతి నిశ్చితమని తెలిసిన తరువాత ధనము తీసికొన కుండానే శవము నప్పగించునట్లు ఆజ్ఞాపించాడు. జోసెఫ్ ను పిలేట్ మిక్కిలిగా సన్మానిస్తూ వుండేవాడు. కావున ఏసుకు మరణదండన విధింపవలసి వచ్చినందులకు కూడ పిలేట్ లోలోపల దుఃఖించాడు.

ఏసు శరీరపు గాయము నుండి రక్తము, నీళ్ళు స్రవిం
చుట చూడగానే నికోడెమస్ చిత్తము క్రొత్త ఆశలతో
విలసిల్లిపోయింది. అతడు భవిష్యత్తున జరుగబోవు శుభపరిణా
మాన్ని గుర్తిస్తూ వుత్సాహ పూర్వకంగా మాటాడ నారం
భించాడు. జాన్ కు కొంతదూరంలో జోసెఫ్ తో కలిసి నిలు
చుండియున్న మాతో “మిత్రులారా! మీరు సంతోషించండి.
నన్ను నాపనిని ప్రారంభింపనిండు. ఏసు చావలేదు. బలహీను
డగుటచే చచ్చినట్లు కనబడుచున్నాడు” అని నెమ్మదిగా
నుడివాడు.

“కాని జాన్ తో మాత్రం మీరీ విషయం చెప్ప
కుండురుగాక ! మనం ఏసును బ్రతికింప యత్నిస్తున్నా మని
అతినికి తెలిసినచో అత డతి ప్రసన్నుడై రహస్యమును దాచ
లేక పోవచ్చును. రహస్యము బయటపడినపక్షాన శత్రువులు
మనల నందఱను మృత్యువాతను బడవేయవచ్చు” అనియు
నికోడెమస్ మమ్ములను హెచ్చరించాడు.

జోసెఫ్ పిలేట్ తో మాటాడుతూ వున్న సమయంలో
సేనుత్వరగాబ స్తీకి వెళ్ళి కావలసిన ఓషధుల నన్నిటిని తెచ్చాను.

అటుతరువాత త్వరత్వరగా శరాలమును సమీపించి
చికిత్సాశాస్త్రమర్యాదల ననుసరించి యేసు శరీరమునుండి
మేకులను దీసి, క్రమముగా గాయముల మీద పట్టీలు కట్టి
నారు. ఆ గాయములను మాన్పుట కనువగు ఓషధులు మా
సంఘముమీవారికి తప్ప మరియెవ్వరికిని తెలియవు.

శవము జీర్ణించి, మలినముకాకుండ ఉండుటకై పట్టీలు
కట్టినట్లు జనులలో వదంతులు వ్యాపింపజేసి రహస్యమును

కాపాడితిమి. గాయములపై ఉంచిన సుగంధిత పదార్థములో ! గాయములను పూడ్చి మావ్పగల శక్తిగలవి. మా 'ఇసీర్' సోదరులు ఇట్టి ఓషధిప్రయోగములు బాగుగ నెరుగుదురు. చికిత్సాశాస్త్రములో వారు నిపుణులు. ఇట్టి ప్రయోగాలు మరణించినట్లు మూర్ఛితులైన వ్యక్తులను చేతనాన్వితులజేయ బ్రయోగిస్తూ వుండేవారు.

నికోడెమస్, జోసెఫ్ ఇరువురు ఏసు ముఖముపై వంగి అశ్రువులు విడుస్తూ ఉండిరి. కాని అట్లు వంగి ఉన్నంత కాలము వారు తమ ఉష్ణశ్వాసతో ఏసు శరీరమునకు వేడి గలిగిస్తూ వుండిరి. జోసెఫ్ కు అప్పుడుకూడ ఏసు మరల చేతనయుక్తుడు కాగలడని విశ్వాసం కలుగలేదు. కాని నికోడెమస్ మాత్రం ఆతనికి ఉత్సాహం కలిగిస్తూ బలపూర్వకంగా మనం యత్నించాలి. అని వుద్బోధించాడు. మేకులు కొట్టినందున పడిన గాయములమీద కూడ సుగంధయుక్త ఓషధులతో లేపనము చేసినాడు. కాని బలైపు పోటువలన గలిగిన గాయమును నికోడెమస్ అట్లే విడిచిపెట్టినాడు. దాని నుండి వెలువడు రక్తజలస్రావము శ్వాసోచ్ఛ్వాస క్రియకు తోడ్పడగలదని అత డట్లు చేసినాడు.

దుఃఖభారంతో క్రుంగియున్న జాన్ కు తనమిత్రుడు యేసుపునరీతితుడు కాగలడను విశ్వాసం కొంచెంకూడ లేదు.

తరువాత కొండరాతిలో చెక్కిన సమాధి (గోరీ) లో యేసు శరీరాన్ని భద్రంగా ఉంచిరి. గోరీ నిర్మించిన రాయి, ఆ స్థలము జోసెఫ్ స్వత్వములు. ఆ శవస్థలాన్నికూడ సుగంధ ద్రవ్యపు ధూమంతో నింపివేశారు. గోరీకి పై భాగ

మున ఒక పెద్దరాతినుంచి లోపలనున్న పొగ బైటికి పోకుండు నట్లు మూతవేశారు. ఇతరులతోబాటు జాన్ ఈ క్రియలన్నీ జరిగిన తరువాత వెళ్ళోనియాకు వెళ్ళి అక్కడ వసు తల్లిని ఊరడించాడు.

ఆ నాడు ఆదివారం. అయినప్పటికి కైయాఫస్ (Caiaphas) తన గూఢచారులను వసుకు ఆప్తమిత్రులెవరో తెలిసికొన పంపియుండెను. పిలేట్ మీద అతనికి సంజేహం కలిగింది. కారణ మేమన- జోసెఫ్ పిలేట్ కు మిత్రుడు; సంపన్నుడు; రబ్బీ; ఉచ్చరాజ సభాసదస్యుడు. వసుమీద ఆరోపింపబడిన అభియోగసందర్భంలో ఎన్నడు అతడు సభలో ఉపస్థితుడు కాలేదు. పై పెచ్చు తన శవస్థలంలో శూలప్రాప్తయేసుశవాన్ని పూడ్చుట కంగీకరించాడు. అతని నుండి పిలేట్ డబ్బుకూడ తీసికొనకుండా శవాన్ని యిచ్చివేశాడు. అందువలన కైయాఫస్ కు “జోసెఫ్ తో జైలీలీ నివాసుల కేదో సంబంధం రహస్యంగా వుండివుండాలి” అని సంజేహం కలిగింది. అంతేకాక జోసెఫ్ వసుశవాన్ని సురక్షితంగా వుంచటానికి గావలసిన వ్యవస్థ అంతా చేసినా డని తెలిసికొని అతని బద్ధునిగా చేయ నాలోచించాడు. జోసెఫ్; పిలేట్ ఇరువురు కలిసి యూదులకు విరుద్ధంగా వదో చేయ నున్నారని యతనికి భయంకూడ కలిగింది. ఆ భయంతో అత డత్యంత చింతాక్రాంతుడై జోసెఫ్ ను కారాగారంలో ఉంచుటకు తగిన దోషము నాతనిపై నారోపించుట కాలోచింపసాగాడు.

దీనికి తార్కాణంగా రాత్రి చాలతడవు గడచిన తరువాత యేసు శవమును పూడ్చిన తావునకు గాఢాంధకారంలో శస్త్రధారులైన భృత్యులను తనవారిని కొందరిని కైయాఫస్ పంపినాడు. ఆ పూజారి భృత్యులకు ఆనశ్యకరమైన సహాయం చేయుటకు కొంతదూరంలో దేవాలయ సైనికుల దళం ఒకటి కూర్చుండి ఉంది. ఆ సైనికదళం రోమన్ సైన్యానికి చెందిన దీని జనప్రవాదం ద్వారా మీరు విన్నది నిజంకాదు.

పూజారి పితేట్ నుకూడ విశ్వసించలేదు. ఇంతలో నికోడెమస్ నాతోకలిసి సంఘసోదరులకడకు వచ్చినాడు. యేసును పునర్జీవితని చేయుటకు తగిన మంచి ఉపాయమేమో అందరికంటె నెక్కుడు బుద్ధిమంతుడైన వ్యోజ్యేష్ఠునుండి తెలిసికొనుటకే యత డక్కడకు వచ్చినాడు. మొట్టమొదట రక్షణకొరకు కొందరిని శవస్థలానికి పంపుట ముఖ్యమని యెల్లరు నొక్కుమ్మడిగా నంగీకరించారు. ముందుచేయబోవు యత్నములను నిర్వర్తించుటకుగాను జోసెఫును, నికోడెమస్ ను నగరమునకు బంపారు. అర్ధరాత్రి గడచిన మీదట ప్రాతఃకాలానికి పూర్వం మరల భూకంపం ప్రారంభమైంది. వాయువు భయంకరంగా వీచసాగింది. గండశిలలు కంపించాయి. కొన్ని పగిలిపోయాయి. ఆ పగుళ్ళనుండి ఎఱ్ఱని జ్వాలలు బయలు వెడల సాగాయి. అందువలన ఉష్ణఃకాలంలో వ్యాపించే ఎఱ్ఱని మంచుపొగ మరింత ప్రకాశించింది. ఆరాత్రి యెంతో భయంకరంగా ఉన్నమాట నిస్సందేహం. ఆటవిక జంతువులు భూకంపానికి భయపడి వికటంగా అరుస్తూ నలు

గడల పరువిడినాయి. శవస్థలానికి చెందిన సంకుచిత ద్వారం నుండి వెలువడు కంపాయమాన దీపకాంతి యా భయంకర రాత్రి సమయాన పూజారి భృత్యుల కెంతో భయం కలిగించింది.

వాయుపుకారాలకు, పృథివినుండి వెలువడు వికట శబ్దాలకు వారు మిక్కిలి భయపడ్డారు. మాసంఘపు ఆజ్ఞాను సారము ఒక సోదరుడు తెల్లని వస్త్రాలుధరించి ఆ సమయంలో గుప్తమార్గాన శవస్థలానికిపోయాడు. ఆమార్గం పర్వతంనుండి శవస్థలానికి చేరుతుంది. మాసంఘ సోదరులకే ఆ మార్గం తెలుసు. పర్వతంనుండి దిగుతూవున్న మా సంఘ సోదరుని చూచి పూజారి భృత్యులు ఎవరో దేవదూత వస్తున్నాడని భావించారు. మా సంఘం అతనిని రక్షకునిగా శవస్థలానికి పంపింది. అతడు వెళ్ళి సమాధిమీద నున్న రాతిని తొలగించి దానిమీద కూర్చున్నాడు. ఇది యంతయు చూస్తూవున్న పూజారి భృత్యులు భయపడి యటనుండి పారిపోతూ దేవదూత వచ్చి తమ్ము పారద్రోలినట్లు వార్త వ్యాపింపజేశారు. ఆ యువకుడగు ఇసీర్ సోదరు డక్కడ రాతిమీద కూర్చుండి యుండగా మరియొకసారి భూమి కంపించింది వాయువేగం చేత శవస్థలంలో ఉంచిన దీపం ఆరిపోయింది. అంతట ప్రభాత ప్రకాశం వ్యాపింప నారంభించింది.

యేసు చచ్చిపోయినా ఉన్న వార్త కల్పించిన తరువాత ముప్పది గంటలు గడిచిపోయాయి. శవస్థలంలో ఎట్టి చప్పుడు కలిగినను రక్షకుడుగా నియమింపబడిన సోదరు డటకు వెళ్ళి చూస్తూ వుండేవాడు. అత డొకరకమైన గంధాన్ని

వాయువులో అనుభవిస్తూ వుండేవాడు. ఆ గంధం భూకంపం వలన భూమి బ్రద్దలయి నపుడు వాయువులో వ్యాపిస్తూ వుండడం సహజం. ఇట్లుండగా ఒకక్షణాన యేసు చెదవులు కదిల్చి శ్వాసను గ్రహించుట చూచినపుడు రక్షక సోదరులకు గలిగిన ప్రసన్నతకు మేరలేదు. వెంటనే అతడు యేసుకు తగిన సహాయము చేయుటకు దగ్గరగా వెళ్ళి కూర్చున్నాడు. యేసు వక్షస్సుచుండి బయలుదేరిన చిన్నధ్వని యొకటి అతనికి వినిపించింది. ఏసు ముఖాకృతి మారిపోయింది; కన్నులు తెరువబడినాయి. ఆశ్చర్యంతో తన చెంతనున్న మా సంఘ సోదరుని ధ్యానపూర్వకంగా ఏసు చూచాడు. ఈ సంఘులన నేను మా సంఘ ప్రథమ శ్రేణికి చెందిన సోదరులను, జోసెఫ్ ను విడిచివెళ్ళే సమయంలో జరిగింది. ఇంకను తాను చేయవలసిన సహాయ మేమైన నున్నదేమో తెలిసికొనగోరి జోసెఫ్ అటకు వచ్చియున్నాడు. అనుభవజ్ఞుడైన నికోడెముస్ “తత్త్వ పరివర్తనవలన నప్పుడు వేగంగా ప్రవహిస్తూ వున్న వాయువు ఏసు స్వాస్థ్యమున కెంతో ప్రయోజనకారి” యని దారిలో మాతో చెప్పినాడు. ఏసు మరణించినా ఉన్న సంగతి అతడెన్నడు విశ్వసించలేదు. గాయమునుండి రక్తం స్రవించుట జీవిత చిహ్నమని అతనికి బాగా తెలుసు. ఇట్లు మాటాడుతూ మేము శవస్థలానికి చేరుకున్నాము. మేమందరము సంఖ్యలో ఇరువది నలుగురము; సంఘము యొక్క ప్రథమ శ్రేణికి చెందిన వారము. శవస్థలంలో శైవాలం మీద రక్షక సోదరుడు మోకాళ్ళమీద కూర్చుండి ఉండగా మేము చూచినాము. ఆ సమయంలో ఏసు తన తలను ఇస్కీర్ సోదరుని వక్షస్థలము

మీద వాల్చి యతని సహాయంతో కూర్చుండి యున్నాడు. అతడు మమ్ముల నందరిని గుర్తింప గలిగాడు. అతని కన్నులు హర్షాన్ని వెల్లడిస్తూవున్నాయి. అతని బుగ్గలమీద ఊణమైన రక్తవర్ణం చిందిస్తూవుంది. 'నేనెక్కడ ఉన్నాను' అంటూ ఏసు ప్రశ్నించాడు.

జోసెఫ్ తన బాహువులతో ఏసును కాగిలించుకొని జరిగిన వృత్తాంతాన్ని అతనికి చెప్పి పూర్ణంగా నీవు మూర్ఛితుడ వగుటచేత బ్రతికి నావనియు, నీ మూర్ఛను సిపాయీలు మరణంగా భావించా రనియు చెప్పినాడు. ఏసుకు చాలా ఆశ్చర్యం కలిగింది. అత డీశ్వరుని స్తుతించాడు. జోసెఫ్ వత్సస్థలము మీద వ్రాలి యేడువసాగాడు. నికోడెమస్ కొంచెము ఉపహారం తీసికొనవలసిందిగా తన మిత్రుని ఏసును కోరాడు. అత డందువలన కొన్ని ఖర్జూరపు పండ్లను మధుమిశ్రితమైన రొట్టెను తిన్నాడు. నికోడెమస్ కొంచెము మద్యపానము గూడ చేయించాడు. అప్పుడు ఏసు బాగుగ తెప్పరిల్లి స్వయంగానే లేచి నిలుచున్నాడు. అతని కప్పుడు తన చేతులలోను, ఇతర అంగములలోను పడిన గాయములు తెలియ వచ్చినవి. కాని, నికోడెమస్ వేసిన లేపన ద్రవ్యము లా గాయములను పూడ్చి నయమొనరింప ప్రారంభించినాయి. పట్టిలు ఊడదీశారు. అతని శిరస్సుమీద నున్న 'ముకేండర్' (Muchender) ను వేరుచేసిన తరువాత ఏసు "ఈ స్థానములో జన మెక్కువ నే వుండరాదు. శత్రువులకు మన రహస్యము సులభంగా తెలియ వచ్చు. వారు మనలను మరల కైదుచేస్తారు" అని నుడివాడు. కాని అతడు స్వయంగా నడిచే స్థితిలో లేడు. మా సంఘానికి

చేందిన ఒక యింటికి అతనిని చేర్చు గలిగాము. ఆ చోటు కైల్ బెర్కి సమీపంలోవున్న ఒక తోటలో ఉంది.

మా సంఘంలో క్రొత్తగా శిష్యుడైన యొక యువకుని శవస్థలానికి పంపి, అంతకు పూర్వమే స్థల రక్షకుడుగా నున్న ఇసీర్ సోదరుని సహాయంతో పట్టిగొడ్డలు, ఇతర చిహ్నాలు అక్కడ లేకుండా చేయించితిమి.

యేసు మిక్కిలి దుర్బలుడై ఉదాసీనంగా ఉన్నాడు. అతని గాయాలలో మరల నొప్పి ప్రారంభమైంది. అతనికి జరిగిపోయినదంతా ఒక వింతగా తోచింది. ఈశ్వరుడు తనకు శక్తి నియ్యాలని, తాను లోకులకు చేసే బోధను తనలో ప్రమాణీకరించాలనీ, తన శిష్యులకు తాను బ్రతికియున్నట్లు చూపించాలనీ అతడు ఆశించాడు.

శవస్థలాన్ని బాగుచేయడానికి నియమింపబడిన యువకు లిరువురు కొంతసేపటి కక్కడికి వచ్చి “ఏసు మిత్రులు అతనిని వెదక రానున్నా”రనియు, “తామాశవస్థలాన్ని సరిచేసే సమయంలో తోటచుట్టు నున్న ప్రహరీ గోడకు వెలుపల జనులు గుమికూడుతువున్న చప్పుడు విననైన” దనియు చెప్పారు.

ఈ సమాచారం వినిపించి ఆ యువకులు మరల శవస్థలానికి వెళ్ళుసరికి అక్కడికి ఒక స్త్రీ వచ్చింది. ఆమె గోరీ మీదనున్న రాయి తొలగి ఉండటం చూచి చాలా భయపడింది. శవ సుబంధంగా ఏదో ఒక విచిత్ర సంఘటన జరిగిందని ఆలోచిస్తూ ఆమె వెంటనే ‘బేఫ్ హోమ్’కు వెళ్ళిపోయింది. మరి కొన్ని క్షణాలు గడచినవో లేదో జెరోసలేమ్ నుంచి స్త్రీలు శవస్థలానికి చేరుకున్నారు. వారిలో ఒకస్త్రీ

గోరీలో దూరి చూచింది. కాని శవం కనబడకపోయి నందున భయపడుచు తన తోటివారితో శవం లేదని చెప్పి సమీపంలో ఉన్న ఇసీర్ సోదరుని వంకకు సంకేతం చేసింది. అప్పుడు వారందరు మా ఇసీర్ సోదరుల నిద్దరను ఆశ్చర్యంగా చూచి వారిని దేవదూతలుగా భావించారు. మా వ్యోజ్యేష్ఠుని ఆదేశా న్ననుసరించి ఆ యిరువురిలో ఒకరు వచ్చిన స్త్రీలతో “ఏసు లేచిపోయినాడు, అక్కడ లేడు. మీరతనికొక కిట చూడ నక్కరలేదు. అతడు జైల్రీలో కనబడగల డని ఏసు శిష్యులకు మీరు చెప్పండి” అని చెప్పాడు. రెండవ యువకుడు కూడ “ఏసు శిష్యులను ప్రోవుచేసి జైల్రీలో పంపాడ” అని పలికాడు. ఇతడీమాటలు జోసెఫ్ చెప్పుమన్నందున చెప్పాడు. ఏసును జెరూసలేమ్లో అన్వేషించుట జోసెఫ్ కు ఇష్టంలేదు. అందులోనే ఏసుకు క్షేమం ఉందని అతని అభిప్రాయం. రక్షక సోదరులు వెనుకటి ద్వారంనుండి శవస్థలానికి వెలుపల వెళ్ళి చూడగా ఒక స్త్రీ విధేనియాకు శీఘ్రంగా వెళ్ళు చున్నట్లు కనిపించింది. అంతట శవస్థలంలో దరిగిన వృత్తాంతం తెలుప నుద్దేశించి ఆ యువకు లిరువురు మేమున్న యింటికి చేరుకున్నారు

ఇసీర్ సోదరులు “నీరక్షణకొకట గుప్తంగా ఉండి స్వాస్థ్యాన్ని పొందవలసింది” అని ఏసుకు సలహా యిచ్చారు. కాని, తన మిత్రులకు తాను జీవించి యున్నట్లు తెలుపవలె నన్న కోరిక ఏసుకు ఉత్కటంగా కలిగింది. దానితో అతడు త్రేజితుడైనాడు. ఆ కోరిక అతని లోపల మిక్కుటంగా బలపడసాగింది. మిత్రులను సమీపింపగోరి వస్త్రాని నిమ్మని

అడిగాడు. ఇసీర్ సోదరులు కార్యక్షేత్రంలో ధరించు వస్త్రాలను ఏసుకు ధరింపజేయగా నతడు తోటమాలి వలె కనిపించాడు.

ఇంతలో మరియొకసారి రక్షకులుగా నియమింపబడిన ఇరువురు యువకులు శవస్థలానికి పోయినారు. వారి కార్యమింకను సమాప్తంకాలేదు. అక్కడ వారంతకుముం దొక సారి శవస్థలానికి వచ్చిపోయిన స్త్రీని చూచారు.

జాన్, పీటర్ వీరి రువురు ఏసు శిష్యులకు జరిగిన వృత్తమంతా ఈలోపల తెలియ జేశారు.

శవస్థలంలో ఉన్న ఆ స్త్రీ శవస్థలానికి వస్తూవున్న ఇసీర్ యువకులను చూచి వారు రిక్త శవస్థలాన్ని రక్షిస్తూవున్న దేవదూత లనుకొని యేడువ సాగింది. ఆ యిరువురిలో దయాశీలుడైన ఒక యువకుడు “నీ వెందుల కేడ్చుచున్నా” వని శాంతంగా ఆ స్త్రీని ప్రశ్నించాడు.

ఆ స్త్రీ ఏసును ప్రేమించిన మేరీ, మా సంఘ నియమాల ననుసరించి ఆమె వివశయై ఏసును విడిచి పెట్టింది. ఆ యువకు డడిగిన ప్రశ్నకు ఆమె మిక్కిలి శోకించి, ఆదివారం నాడు పూడ్చబడిన ఏసు నే డిక్కడ లేడని విచారిస్తూ వున్న సమయంలో ఏసు మాలి వేషంలో ఆమె వెనుక వైపున నిలబడ్డాడు.

మా సంఘ సోదరులు తన్నుదాను ఇప్పుడే ప్రకటించుకొన వద్దని ఏసును అను శాసించినప్పటికి, తాను జీవితుడై యున్నట్లు తనను ప్రేమించిన వారెరుగవలె నను కోరిక ఉత్కటంగా ఉండుటచేత అత డా యనుశాసనాన్ని ఉల్లం

ఘించి, గృహంనుండి వెలువడి నాటికలో ప్రవేశించి శవ స్థలానికి చేరినాడు. మేరి అతనిని చూచి తోటమాలి అని భ్రమపడ్డది. కాని ఏను ఆమెను గుర్తించి, ఆమె ప్రేమకు ముదితుడై యామెతో మాటలాడెను. కాని అత డతి దుర్బలుడై పీడితావస్థలో నుండుటచే ఆమె గుర్తింప జాలక పోయెను. అప్పుడు ఏను ప్రయత్న పూర్వకంగా ఎలుగైతి 'ఓ మేరీ!' అని పిలువగానే ఆమె గుర్తించి, అతని పాదములను ముద్దుపెట్టుకొని, అతనిని గట్టిగా చేతులతో పట్టుకొన నుద్యమించింది. కాని ఏను తన గాయముల వలన కలుగు బాధను గుర్తిస్తూ, ఆమెను సంభాళింపజాల నని యెంచి మారముగా తొలగి "నన్ను తాకవద్దు. నే నిపుడు జీవితుడనై ఉన్నప్పటికీ, ఆకాశంలో వున్న నాతండ్రి వగ్గరకు శీఘ్రంగా వెళ్ళవలసిఉంది. కారణమేమన- నా శరీర ము దుర్బలమై పోయింది. త్వరలో పంచత్వాన్ని ప్రాప్తిస్తుంది. అప్పుడు నేను పూర్తిగా చచ్చిపోదును" అని ఆమెతో పలికినాడు. ఆ మాటలను విని ఆమె మోకరించి ప్రణమిల్లగా కుతూహల బుద్ధితో నామెను నిర్నిమేషంగా చూచినాడు. ఇంతలో ఎవరో వస్తూవున్నట్లు పదధ్వని విని, ప్రక్కనున్న తోటగోడ వెనుకకు పోయి, తన్ను దాగోపనం చేసికొన్నాడు. ఆ తోట మా మిత్రుల తోటకు ప్రక్కనే ఉన్నది.

యేసును అన్వేషిస్తూ వచ్చిన శత్రు గూఢచారులను శవస్థలంనుండి వెడలగొట్టుటకు నియమింపబడిన రక్షకసోదరు లిరువురు నీవృత్తమంతా చూస్తూనే వున్నారు.

ఇంతలో యేసు పరిస్థితులను బాగుగ పరిశీలిస్తూవున్న జోసెఫ్, నికోడేమన్, ఇతర సోదరులుకూడ అత్యంతదుర్బలం కారణంగా యేసుకు ఏమైన కష్టం కలుగునేమో యని జాగ్రత్తవహిస్తూనే ఉన్నారు.

నికోడేమన్ యేసు గాయములను చూచినాడు. గాయములు వాచినట్లు కనిపించాయి. త్రాళ్ళతో గట్టిగా బిగించి కట్టిన తావులందు మాంసము నల్లబడింది. మేము వాటికా ద్వారమునుచేరి చూడగా యేసు గోడవెనుక దాని నానుకొని యున్నాడు. అతనికప్పుడు నడిచే శక్తి ఉన్నట్లు కనిపింపదయ్యె. ఆ సమయంలోనే జాన్ నగరంనుండి వచ్చాడు. శవస్థలంలో చూడగా అతని కాస్థలం రిక్తంగా కనిపించింది. రక్షక యువకు లిరువురు నిట వాటికగుండా గుప్తద్వారం తెరుచు కొని శవస్థలానికి మరల చేరుకున్నారు. జాన్ సమీపానికి పీటర్ గూడ వచ్చి యున్నాడు. వారిరువురు శవస్థలంలో శవాన్ని అన్వేషించారు. శవస్థలానికి అంతర్భాగంలో రక్షక యువకులు పారవేసిన ముకెండర్ (Muchender) వారికి కనిపించింది. ఇంతలో శవస్థలానికి వస్తూవున్న రక్షక యువకులను చూచి జాన్, పీటరు ఇరువురు పారిపోయినారు. పరస్పరం మాటాడు కొనుచు వారు నగరంవైపు వెళ్ళారు.

అక్కడ యేసు గోడ సహాయంతో మెల్లమెల్లగా నడుస్తూ 'గీహాన్' కొండచరియలో చేరుకొని దాని చిన్న ద్వారం దగ్గర గోడవెనుక ఎవరో స్త్రీలు మాటాడుతూ వున్నట్లు విన్నాడు. యేసు సమీపింపగా వా రతనిని చూచి భూతం అనుకున్నారు. కాని వారి సందేహం పోగొట్టి నిజ

పైన మనుజుడనే అని తెలుపుటకు యేసు వారితో సంభాషించాడు. శవస్థలంలోవున్న రక్షకసోదరులలో నొకడు 'జై లీలీయో మీరు యేసును చూడగలరు' అని చెప్పిన మాటలను గుర్తు తెచ్చుకొని ఒక స్త్రీ 'స్వామీ! జై లీలీయో మీరు యేసును చూస్తారు' అని యీ దేవదూత చెప్పినమాటను మేము విశ్వసింపవచ్చునా?" అని అడిగింది.

యేసు ఆ ప్రశ్న విని చకితుడైనాడు. అతనికి రక్షక సోదరులద్వారా మే మా వార్తను వ్యాపింపజేసిన సంగతి తెలియదు. అయినను అతడు కొంత ఆలోచించి "అవును నా మిత్రులతో నేను జై లీలీ వెళ్ళుచున్నానని చెప్పుడు. మీరు నన్నక్కడ చూడగలుగుతారు" అని జవాబు చెప్పాడు.

ఏసులో దౌర్బల్యం ఎక్కువ కాజొచ్చింది. అతడు ఒంటరిగానే అక్కడికి వెళ్ళాలని తలంచాడు. ఆ స్త్రీలు అట నుండి వెళ్ళిపోయినారు. ఇంతలో గుప్తంగా అతని చర్యలను చూస్తూ, ఆతనిని రక్షిస్తూవున్న మేము ఏసుదగ్గరకు వెళ్ళి ఆతనిని వెనుకకు తెచ్చి విశ్రమింపజేసినాము. నికోడెమస్ మరల నతని గాయములమీద మందు రాచి కట్లు కట్టి, ఔషధము నిచ్చి శాంతంగా విశ్రమింపవలసిం దనికూడ అనుశాసించాడు.

కాని యేసు మృత్యువునకు భయపడువాడు కాదు. అతని కవలబంధం ఆత్మ. అయినను శక్తిహీనుడగుటచేత కొంత తడవు కాగానే అతనికి గాఢనిద్ర పట్టింది.

అటుతరువాత ఏసును రక్షించే విధానాన్నిగూర్చి జోసెఫ్, నికోడెమస్ మరి ఇతర సోదరులు కలిసి తీవ్రంగా

ఆలోచించారు. ఆ ఉద్దేశంతోనే మా సంఘ సోదరులలో కొందరిని 'యేసునుగూర్చి జను లేమనుకొనుచున్నారో తెలిసికొనుటకు' నగరానికి పంపారు. నగరంలోవున్న జనులు అనేక చమత్కారాలు జరిగినట్లు చెప్పుకుంటున్నారని తెలిసింది. ఇంతేకాక శవస్థలందుండి పారిపోయిన సిపాయీలు తమ భీరుత్వాన్ని దాచిపెట్టుటకుగాను జరిగిన భయంకర ఘటనలను వివరిస్తూ జీవాత్మలద్వారా గోరీలు బ్రద్దలు చేయబడినట్లు చెప్పియుండిరి. ఉన్నత పూజారికూడ ఈవార్త విని కర్తవ్య విమూఢుడై నాడు. చమత్కారాల సంగతి విని జను లుద్రిక్తులగుదురేమో యనికూడ ఆతడు భయపడినాడు. కొందరు స్త్రీలు, పురుషులుకూడ అప్పటికే ఉత్తేజితృతై యుండిరి. జనసామాన్యంలో ఇదే చర్చ నిరంతరంగా జరుగసాగింది. అప్పుడా ఉన్నత పూజారి (కైయాఫన్) సిపాయీలకు కొంత ధనమిచ్చి "యేసు మిత్రులు అతని శవాన్ని దాచిపెట్టి, ఏసు పై కెగిరిపోయినాడని చెప్పుచున్నట్లు" నగరంలో వార్తలు వ్యాపింపజేయుడని వారి నాడేశించాడు.

ఏసు దినమంతయు గాఢనిద్రలో వున్నాడు. అందువలన నతనికి కొంత స్వాస్థ్యం చేకూరింది. సాయంత్రాలానికి మేలుకొన్నాడు. అతని గాయాల బాధ కొంత తగ్గింది, సుగంధ ద్రవ్యాలను మరల లేపనం చేయుటవలన గాయాలు నూనసాగినవి. అతడు మంచి స్థితికి వచ్చాడు. మిత్రులు తన్ను బాగుగ రక్షించుచున్నందుకు కృతజ్ఞత వెల్లడించాడు. ఒకరి సహాయ మపేక్షింపకుండానే అతడు తన శయనాగారము నుండి లేచినాడు. ఆకలి అయినందున భోజనం చేశాడు

తన కప్పుడు బలం వచ్చిందనికూడ చెప్పాడు. ఇక గుప్తంగా ఉండుట తన కర్తవ్యంకాదన్నాడు. కారణమేమన: శిక్షకుడు శిష్యుల మధ్యను, పుత్రుడు తల్లి ఒడిలోను ఉండుట యుక్తము. జోసెఫ్ “మనసంఘమే తన ప్రతిజ్ఞానుసారం నీ కిప్పుడు తల్లి దండ్రులు. కాబట్టి బాలునివలె నిన్ను రక్షించుట సంఘ కర్తవ్యము” అని నుడివాడు. కాని ఏను “నాకు మృత్యువంటే ఇప్పుడు భయంలేదు. నేను దానిని పూర్తిచేసినాను. ఈశ్వరుడు నన్ను రక్షించినట్లు శత్రువులుకూడ అంగీకరిస్తారు. నేను శాశ్వతంగా చనిపోవుట దేవున కిష్టంలేదు” అని బదులు చెప్పినాడు.

ఆ మాటలకు మా సంఘ వృద్ధుడొక డిట్లు బదులు చెప్పినాడు: నీ వీ దేశంలో సురక్షితుడవుగా లేవు. శత్రువులు నిన్ను వెదుకగలరు, అందువలన జననామాన్యంలోనికి నీవు వెళ్ళవద్దు. నీవితవరకు ఇచ్చినబోధ నీ మిత్రులలో ఎల్లప్పుడు వుండును. నీ శిష్యులు ప్రపంచంలో దానిని వ్యాపింపజేస్తారు. అందువలన నీవు మరణించినట్లే గుప్తంగా వుండవలెనని నేను ప్రార్థిస్తూ వున్నాను. మా సంఘము, సంఘసదస్యులు రహస్య ప్రయత్నాలతో నిన్ను పునర్జీవితుని చేశారు. కావున భవిష్యత్తులో నీవు మా సంఘానికే చెందివుండాలి. అట్లు చేయుటకు నీవు బద్ధుడవు కావాలి. ప్రపంచానికి వెల్లడి కాకుండ బుద్ధి పూర్వకంగా సుకృత్యముల నాచరిస్తూ ఏకాంత వాసివి కమ్ము. మేము రహస్యంగా నీ శిష్యులకు సహాయం చేయగలం. నీ విచ్చేబోధను కూడ ప్రచారంచేస్తాం. నీ శిష్యులెల్లప్పుడు సంఘ సహాయాన్ని, ప్రోత్సాహాన్ని పొందుతూనే

వుంటారు. అనుకూల సమయం వచ్చినప్పుడు మేము నీ కది తెలిపి, మరల సాధారణ జనులలోనికి పంపి నిన్ను ప్రకటిస్తాం.

కాని ఏసు ఆంతరిక ఉత్సాహం ద్వారా ప్రేరితుడై యిట్లన్నాడు: “నాయందున్న ఈశ్వరీయ శబ్దాలు మృత్యు భయంకంఠె నెక్కుడు బలమైనవి. నేనొక పర్యాయం మరల నా శిష్యులను చూస్తాను. జై లీలీ వెళ్ళుతాను” అందుకు ప్రత్యుత్తరంగా మరల నా వృద్ధుడు “నీ కీశ్వరు డాజ్ఞయిచ్చినట్లే అగుగాక! కాని, మంచి పనులలో కూడ బుద్ధి, సావధానత కలిగియుండుట మనుజులకు తగినపని. కాబట్టి కొందఱు మా సంఘ సోదరులు నీ వెంట వస్తారు. జై లీలీలో ఉన్న కొన్ని సాధనములద్వారా నిన్ను రక్షిస్తూ వుంటారు” అని పలికాడు.

నికోడెమస్ ఇందుల కంగీకరింపలేదు. ఏసు ఆత్మ సాహసి, బలము కలది యైనప్పటికి ఏసు శరీరము మిక్కిలి జీర్ణించి యున్ననని అతని అభిప్రాయం. కాబట్టి విశ్వాస పాత్రుడగు నాచికిత్సకుడు (నికోడెమస్) ఏసుచు యాత్ర చేయవద్దనియు, యాత్రవలన శరీరము రోగముక్తమగుట అసంభవము కావచ్చు ననియు చెప్పి ప్రార్థించాడు. కాని “కావలసిన దేదో పూర్తి కావలసిందే” అని ఏసు బదులు చెప్పినాడు. ఏసు ఆత్మబలానికి జోసెఫ్ మోహితుడైనాడు. ఏసు ప్రతిజ్ఞలయం దతనికి పూర్వంకంఠె నెక్కుడు విశ్వాసం కలిగింది.

సాయంకాలం కాగానే ఏసు ప్రయాణానికి సిద్ధపడ్డాడు. తా నొంటరిగ వెళ్ళుటయే తన కిష్టమన్నాడు. అప్పుడు చలి

యెక్కుడుకా దొడగింది. సంఘ సోదరు లతనికి కప్పు కొనుటకు కంబళి నొకదాని నిచ్చారు. దానితో తన శరీరమంతయు నతడు కప్పుకొన్నాడు. నగరంలోని రాజసేవకు లతనిని గుర్తింపజాలక పోయారు. వెళ్ళినచోట ఇసీర్ మిత్రులతోనే ఉండుమని మా సోదరు లతనిని కోరిరి. మరియు 'విధేనియా', 'ఇఫరేమేటికల్' అను పర్వత మార్గాలగుండా వెళ్ళుమనియు నతనిని అనుశాసించారు.

ఆ మార్గాలనుండి నేరియా నీమలు ఉత్తర దిక్కున జైలీలీకి పై భాగంలో ఉన్నవి. ఏసు తన యాత్రను పూర్తి చేయుటకు బయలుదేరాడు. అతని మనోరథం సఫలం కావాలని సోదరులు దీవించారు. జోసేఫ్ అనుమతించాడు. మార్గంలో ఏసు వెనుక వెళ్ళుతూ ఇసీర్ మిత్రులకు సూచించుటకుగాను ఒక క్రొత్త శిష్యుని వెంటపంపారు.

మార్గంలో జరిగినదంతా మామిత్రులు మాకు తెలుపుతూనే వున్నారు. 'ఇమోస్' మార్గంలో కొంతమారం నడచుసరికి ఏసు హృదయం నవజీవనానికి చెందిన దివ్య జ్ఞానంతో నిండిపోయింది. అతడు పెద్దగా ఎలుగెత్తి మాటాడ ప్రారంభించాడు. అతడు డేనియల్ (Danial) కు సంబంధించిన భవిష్యద్వాణి చెప్పుచున్నట్లు మాదూతకు వినవచ్చింది. ఆ మార్గముననే ఏసుకంటే వేగంగా వెళ్ళుతూ వున్న మరి యిద్దరు వ్యక్తులు ఆ మాటలు విని ఏసు దగ్గర చేరారు. ఏసు వారితో "శాంతి మీతో ఉండుగాక" అని అన్నాడు. అతడు వారిని ముందుగా ఇసీర్ మిత్రు లను కొన్నాడు; కాని తరువాత వెంటనే వారు తన ఉపదేశాలను

తరుచు వినే మిత్రులని గుర్తింప గలిగాడు. కాని వారుమాత్ర మా శాంత యాత్రికుని విషయ మంతగా పట్టించుకొనకయే తమలో దాము ఏసు మృత్యువునుగూర్చియు, అందువలన ఏసు శిష్యులకు గలిగిన నిరాశనుగూర్చియు మాటలాడుకొను చుండుట ఏసు విన్నాడు. వారి మాటలు విన్నందున ఏసుకు తన శిష్యులలో కలిగిన నిరాశ కారణంగా తన బోధలు నశించి పోవునని భయం కలిగింది. కారణ మేమన? అతని మిత్రులు, శిష్యులు నేతృత్వ విహీనులైనారు. వారిని విడి విడిగా చీలిపోకుండు నట్లుచేయు వారెవ్వరూ లేకపోయిరి.

అంత నా యాత్రికులలో నొకడు శోకపూరితుడై “ఏసు మృత్యువునుండి తప్పకొని మరల లేచి వస్తాడు” అను భవిష్యద్వాణి సత్యము కాకపోయెను గదా! యని రెండవ వానితో ననెను. అప్పుడు ఏసు మిక్కిలి వ్యగ్రభావమున వారితో మాటలాడినాడు. ఆ మాటలు విని యాత్రికులు సంతోషించారు. అట్టి మాటలే పూర్వము కూడ వినినట్లు వారికి స్మరణ కలిగింది. ఆ యాత్రికు లారాత్రి తామున్న చోటుననే ఏసునుకూడ నిలుపుకొనిరి.

ఏసు తన నాయాత్రికులు కొంత కొంత గుర్తిస్తున్నట్లు తెలిసికొన్నాడు. ఆ స్థానంలో తనచుతాను ప్రకటించుకొన నిష్ఠములేనందున యాత్రికులకు తెలియకుండా ఆ స్థలంవిడిచి తనవెంట వచ్చుచున్న ఇసీర్ సంఘ సోదరుడున్న తావునకు చేరుకొన్నాడు.

మరునాడు యాత్రికులు ‘ఏసు జీవించి మరల లేచినా’ డని మిత్రులకు తెలుపు నుద్దేశముతో జెరోసలీమ్కు వెళ్ళిరి.

అక్కడ వారికి వీటర్ కనిపించాడు. అతనితో జాన్ కూడ ఉన్నాడు. ఆ రాత్రి ఇన్సీర్ మిత్రులందరు కలిసి భావి కర్త వ్యాన్నిగూర్చి ఆలోచించారు. మేము ఏసువెంట పంపిన సోదరుడు కూడ వారితో కలిసికొన్నాడు.

వెంటనే జెరోసలీమ్ కు వెళ్ళి తన మిత్రులను ప్రోత్సహింపవలెననీ, యాత్రికులు వెళ్ళి చెప్పిన సమాచారాన్ని సత్యంగా ప్రమాణీకరించవలెననీ ఏసు ఉద్దేశించాడు. అతని ఉద్దేశానుకూలంగా ఇన్సీర్ మిత్రులు అతనికి ఎక్కి సుళువుగా ప్రయాణం చేయుటకు ఒక జంతువును చేకూర్చారు. మేము పంపిన యువకుడు జంతువు ప్రక్కనే నడిచాడు. ఇట్టి ఏర్పాటు చేసినందున ఏసుకూడ యాత్రికులు వెళ్ళిన కొంత తడవునకు జెరోసలీమ్ లో మా ఇన్సీర్ మిత్రులు సమావేశమయ్యే ప్రసిద్ధ స్థలానికి చేరుకొన్నాడు. ఆ సమయంలో ఏసు శిష్యులందరు అక్కడ రహస్యాలోచన చేస్తూ వున్నారు. కాని ఏసు చేసిన సంకేతాన్ని గుర్తించి ద్వారపాలకులు వెంటనే తలుపులు తెరిచారు.

తన యనుచరు లందరు అక్కడ తాను పునర్జీవితుడైన సమాచారాన్ని గూర్చి ఆలోచిస్తూ వున్నారని విని ఏసు లోనికి వెళ్ళి వారిమధ్యనిలబడ్డాడు. మొదటి శిష్యులతనిని గుర్తింపలేక ద్వారము తెరిచి యుండనేమో యని సందేహించారు; కాని, ఏసు తన శిష్యులను ఊరడించి తాను వాస్తవముగ బ్రతికియున్నట్లు తెలియజేశాడు.

అప్పుడు వారందరు హర్షోన్మత్తులై చుట్టుముట్టి, అతని చేతులను పట్టుకొని తడివిచూచారు. మార్గాయాసంతో అలసి

యుండుటచేత ఏసు జాన్ సహకారంతో నిలబడ్డాడు. కొంత విశ్రాంతి చిక్కిన మీదట తన శిష్యుల కింకను విశ్వాసం కలిగించుటకుగాను, తనకు భోజనం కావాలని ఏసు కోరాడు. అప్పటికి మిత్రులందరు భోజనముచేసి ఉండిరి. గొట్టె, తేనె, చేపలుమాత్రం కొన్ని మిగిలిఉండెను. ఏసు వానిని భుజించి తన శ్రమను పోగొట్టుకున్నాడు.

తరువాత ఏసు తన మిత్రుల నుద్దేశించి “నేను ప్రారంభించిన కార్యాన్ని మీరు పూర్తిజేయుదురుగాక ! దైర్ఘ్యాన్ని వహించి కార్యం వదలకుడు. నే నిప్పుడు వెళ్ళుచోటు మీకు చెప్పను. ఒంటరిగానే వెళ్ళుదును. కాని నా యవసరము మీకు కలిగినప్పుడు నేను మీకడకు రాగలను. మీతో చెప్పవలసినది ఇంకను చాలా వున్నది” అని చెప్పి బయటికి వచ్చి తన కొడుకు జంతువుతోపాటు వేచియున్న యువకునితో కలిసికొని, ఇసీర్ సోదరులు నివసించు శాంత స్థానానికి తనను తీసికొని వెళ్ళుమని కోరాడు. జెరోసలేమ్లో జరుగు విషయములను తెలిసికొన మరియొక ఇసీర్ యువకు డటకు వచ్చి యుండెను. ఆ యిరువురు యువకులు కలిసి ఏసును జంతువు మీద కూర్చుండబెట్టి సంఘ నివాసస్థలానికి తీసికొని వెళ్ళారు. అప్పటికి రాత్రివేళ అయింది. ఏసు దుర్బలుడై, యాత్రాయాసం వలన పరిశ్రాంతుడై యుండెను. ఆ రాత్రి జెరోసలేమ్కు కొంతదూరంలో ‘టలై వ్’ పర్వత సమీపాన ఉన్న వ్యోజ్యేష్టుని ఇంటికి ఏసు చేరుకున్నాడు.

ఆ రాత్రి ఏసును శైవాలం (Mess) తో ఏర్పరచిన మెత్తని పక్కమీద పడుండబెట్టారు. అందువలన నతనికి వెంటనే గాఢనిద్ర పట్టింది.

ఇసీక్ మిత్రులు దారిలో జరిగిన వృత్తమంతా నికోడే మన్ కు, జోసెఫ్ కు తెలియజేశారు.

ప్రొద్దు పొడుచుటకు ముందే అక్కడ ఒక సభజరి గింది. దానిలో యేసు తన ఆత్మబలముతో జెరోసలీమ్ కు ప్రకటంగా తన యనుచరుల కార్యకలాపాలను దృఢపరుచుటకు వచ్చెననియు, అందువలన నతని రక్షణకొఱకు విశేష ప్రయత్నము చేయవలయుననియు నాలోచింపబడినది. అక్కడ చేరిన సంఘ సోదరులందరు నేకస్వరంతో ఇక సమయాన్ని వ్యర్థపుచ్చకూడదని నిర్ణయించారు. కారణమేమన నగరంలో పూజారులు తమ గూఢచారులను బహుసంఖ్యలో నియమించి ఏసు శిష్యులనుకూడ పట్టుకొన యత్నిస్తూ వున్నారు. అందువలన ఏసు ఆ స్థలంనుండి యెవరికి తెలియకుండ త్వరగా వెళ్ళిపోవుట శ్రేయస్కరమనియు సభలో నిర్ణయం జరిగింది. మరియు పూర్వము యేసు తా నే చికిత్సకునితో మా సంఘంలో ప్రవేశించాడో, అతనితో ఏ గ్రామంలో కొంతకాలం ఉన్నాడో ఆ గ్రామానికి యేసు పంపుట నిరపాయకరమని కూడ యెంచబడింది.

ఇట్లు వారాలోచిస్తూవున్న సమయంలో యేసు నిద్ర నుండి లేచి, తనచుట్టూ మూగియున్న సోదరులను చూచి ఆశ్చర్యపడ్డాడు.

మరల పూజారులచేతిలో చిక్కుపడకుండా తనను రక్షించుకొనవలసినదిగా జోసెఫ్, నికోడెమస్ ఏసును ప్రార్థించారు. కైయాఫస్ తననుకూడ సందేహించుచున్నట్లు యేసుకు జోసెఫ్ చెప్పినాడు. కైయాఫస్ జైల్రీ నివాసులతో కలిసి ప్రస్తుత పరిస్థితిని పరివర్తింపజేయుటకొక రహస్యయోచనకూడ చేసినాడనియు, ఏసు శవాన్ని తన స్థలంలలో పూడ్పించినందులకు తనను ప్రశ్నింపనున్నాడనియు జోసెఫ్ ఏసుకు తెలియజేశాడు. ఇంతేకాక డబ్బుతీసికొనకుండా శవాన్ని తనకు యిచ్చినందుకు పిలేట్ మీదకూడ అతనికి సందేహమున్నదనియు చెప్పి, తన ప్రార్థన సంగీకరింపవలసిందిగా యేసును జోసెఫ్ కోరాడు. సంఘవృద్ధులందఱు జోసెఫ్ సలహాను సమర్థించారు.

అందుకు ఏసు ఇట్లు చెప్పినాడు. “అట్లే కానిండు. కాని, నేను బలపూర్వకంగా విన్నవించున దేమన నాశిష్యులకు ఉత్సాహం కలిగించండి; వారికి సహాయం చేయండి; వారిని రక్షించండి. నేను జీవించియున్నాననియు, శరీరంతోను, ఆత్మతోను నేను వారివెంట నున్నాననియు వారికి నచ్చజెప్పండి.”

ఏసుయొక్క చిత్తోద్వేగము, ఉత్సాహము అతని స్వాస్థ్యమునకు భంగకరములని నికోడెమస్ భయపడుతూ వున్నందున జోసెఫ్ యేసును ఇంక కొంతకాలము విశ్రాంతి తీసికొనుమని ప్రార్థించాడు. ఏసు చేతుల గాయములు మాను పట్టుచున్నను పృష్ఠభాగపు గాయమునుండి చీముకారకున్నను

ఇంకను శరీరము మిక్కిలి దుర్బలంగా వున్నది. అందువలన నికోడేమన్ భయపడ్డాడు.

ఏను నిద్రపోయి లేచినందున అతనికి శ్రమ కొంచెం తగ్గినది. అందువలన నతడు ఆలోచించి ఇట్లన్నాడు. “నా శిష్యులు వాస్తవంగా నేను జీవించినట్లు సమ్యక్బోధనను వారు నాకు మతిభ్రమకలిగినట్లు భావించి నన్ను దయ్యంగా యెంచుతారు.

అందులకు జోసెఫ్ “జాన్ సంఘంలో ఉచ్చశ్రేణికి చెందినవాడు. కావున నతనికి నీవు జీవించుటలో సందేహం లేదు. అతడు నీయాజ్ఞలను పాలిస్తాడు. నీకు సంబంధించిన శ్లోకముల నన్నిటిని ఇతర శిష్యుల కందజేయగలడు” అని బదులు చెప్పాడు.

కాని మా సంఘవృద్ధుడు సమస్త రహస్యమును జాన్ కు తెలుపుటకు సమ్మతించలేదు. జాన్ యింకను మా సంఘంలో నిమ్నశ్రేణికి చెందినవాడే. అందువలన నతడు తన ఉత్సాహాన్ని ఆపుకొనలేక యేసు సిద్ధిగతులను వెల్లడించునేమోయని వృద్ధునకు భయము. ఆవిధంగా సంఘానికి ముప్పు వచ్చుననియు నతడు భయపడినాడు.

ఇట్లు మంత్రాంగం జరుగుతూవుండగానే మా సంఘానికి చెందిన ఒక క్రొత్తయువకుడు డక్కడకు వచ్చి “జాన్ తన మిత్రులతో వేగంగా విఘోనియా వెళ్ళినాడనియు, లాజరస్ ఇంటికి వెళ్ళి, ‘యేసు జీవించియే ఉన్నాడు. అతడు నారొమ్మ మీద వాలి విశ్రాంతి తీసుకొన్నాడు’ అని చెప్పి ఆమె నోదార్పు నున్నా”డనియు ఇంతేకాక- “యేసు

ఆశ్రీని జైలీలీ వెళ్ళుమని చెప్పినట్లు తనకుకూడ
జైలీలీ వెళ్ళుమని యెందులకు చెప్పలేదా ! యని
జాన్ కు ఆశ్చర్యం కలిగిందనియు, అందువలన నతడు తన
స్వామికి 'శిష్యులు రానున్న సంఘటనలను ప్రతీక్షించా'లనే
సంకల్పం లేదని భావించినా"డనియు నా యవకుడు చెప్పి
నాడు.

ఏసు ఆదినమంతా ఇసీర్ మిశ్రులతో కలిసివున్నాడు.
చీకటిపడగానే మే మందరము బయలుదేరి గుప్తమార్గాన
'రిఫేమ్' కొండచరియదాటి తెల్లవారునప్పటికి సైసీడా చేరు
కున్నాము. అక్కడినుండి మా ఇసీర్ మిశ్రులకుదక్క ఇతరు
లకు తెలియని ఒక సంకుచిత మార్గమున చివరకు అరణ్యంలో
పర్వతచరియలో నసించు సోదరుల చెంతకు చేరుకున్నాము.
అక్కడి న్యోజ్యేష్ఠుడు యేసు నివాసానికి ఏర్పాట్లు అన్ని
సరిగా చేసినాడు. అక్కడినుండి జోసెఫ్, మేము వెళ్ళిపోవు
సమయమున యేసు తాను తన కార్య (Mission) సంపూర్తి
కొఱకు పితాదేశం లభింపనంతవరకు అక్కడనే వుండునని
మాకు వాగ్దానం చేశాడు. అటుపై యేసు స్వాస్థ్యసమా
చారం మాకు ప్రతిదినం ఒక సోదరు డందచేస్తూ వుండేవాడు.
యేసు ఆ తావున చాలదినములు నిరంతరంగా విశ్రాంతి
తీసికొన్నాడు. కాని అతని హృదయం ఉత్సాహంగాను,
ఉద్వేగపూర్ణ విచారభరితంగాను వుండేది.

ఆ తావుననే పూర్వం తనకు ప్రియ సహచరుడైన
జాన్ తో కలిసి ఏసు తిరుగుతూవుండేవాడు. అతడు మా
సంఘంలోచేరి దీక్షితుడైన చోటుకూడ అదే. ఏసుచిత్రైకా

గ్రతతో ఆలోచించాడు. “జాన్ చికిత్సకుడుగా ఒక పాఠశాల ప్రారంభించినాడు. బాప్తిస్మ యిచ్చినాడు. శత్రువులచే చంపబడినప్పటికీ ఈశ్వరునిచే నేను రక్షింపబడినాను” అని ఆలోచించినమీదట యేసుకు చిత్తంలో తాను విశ్రాంతిని తీసికొనుట ఈశ్వరునికి సమ్యతం కాదనియు తన కీ శరీరము మరల ఏదో ప్రయోజనంకొఱకు లభించినదనియు తోచింది. అంతట ఏసుచిత్తం కృశించి అతిపరిష్కృత మైంది. అతడు తాను సుకృత్యములకొఱకు, సత్యంకొఱకు జీవిస్తానని ప్రతిజ్ఞ చేసిన స్థలానికి రాగానే తన మిత్రుడు జాన్ ఏ ఉద్దేశంకొఱకు చచ్చిపోయినాడో ఆ ప్రదేశమును పూర్తిచేయవలసిందని తన కాజ్ఞ మైనట్లు అతనికి అనుభవం కలిగింది.

ఏసు ప్రతిదినం ఆ పుణ్యస్థలానికి వెళ్ళనారంభించాడు. అక్కడి ప్రకృతి శోభను చూస్తూ తన శరీరంలో నవోత్సాహాన్ని నింపసాగాడు. అతడు తనకుగాను పశ్చిమంలో వున్న మైసీడా ఉన్నత భవనాలు చూచుటకు వీలుగా ఉన్నత పర్వతశిఖరాలు కారణంగా పగలు రెండు యామములు గడిచేవరకు నీడవుండే స్థలాన్ని ఒకదాన్ని నిర్ణయించుకున్నాడు. ఆ స్థలానికి రెండవవైపున సనుద్, సోటమ్ చరియలవరకు నిరాటంకంగా చూడగల నిరావరణ ప్రదేశం వుంది. కాని సంఘానికి చెందిన వృద్ధమహాశయు డొకడు అతనిని ఒంటరిగా యెన్నడు విడిచియుండలేదు. ఆ మహాశయునకు తెలిసినంతవరకు యేసు ధ్యానావస్థలో పండుకొని యుండేవాడు. ఏసుకు తన శిష్యులతో కలిసి యుండాలని కోరికవుండేది. కాన అతనిరక్షణ సాధనలన్నీ వ్యర్థమయ్యేవి.

ఆ సమయంలో జైరోసలీమ్ లో వున్న మా సంఘ సోదరులు తాము యేసును రక్షించుటకును, ఏసు శిష్యులలో ఏసు పునర్జీవితుడైనాడన్న వార్త దృఢపరుచుటకును చేసిన ప్రతిజ్ఞ స్మరించారు. దానికి తగిన యత్నంకూడ వారు చేశారు. కాని ఏసు శిష్యులు తమ గురువు పునర్జీవితుడైనట్లు విశ్వసించలేక పోయారు.

సందేహించువారిలో థామస్ గంభీరంగా ఆలోచించేవాడు. అతడు ఇసీర్ సోదరులద్వారా శిక్షితుడైనవాడు. అందువలన నతనికి ప్రాకృతిక శక్తులు; వాని కార్యవిధులు తెలుసు. ప్రకృతి నియమాల ననుసరించి జరిగిన ఘటనల నన్నింటిని పరిశీలించి వానిలో చమత్కారంగానీ, అతౌకికతగానీ ఏమీ లేదని అతడు నమ్మినాడు. ఇసీర్ కాబట్టి అతనికి మూఢనమ్మకాలు లేవు. అతనిని యోగ్యుడని యెంచి విశ్వసించి ఏసు తన ఉద్దేశాలు, వాని వివరణ థామస్ కు తెలియజేశాడు. థామస్ కూడ వాని సత్యావశ్యకములనియే విశ్వసించాడు. అతడు స్పష్టవాది యనియు, గొప్ప బుద్ధిమంతుడనియు ఏసుకు తెలుసు. చిత్తోద్వేగానికి, మనోవికారానికి చెందిన చిహ్నం థామస్ లో లేదు. అందువలననే ఏసు ధైర్యంతో బాగా ప్రమత్నించి తన ఉద్దేశాలను అతనికి తెలియ జెప్పాడు. కాబట్టి, యేసు శిష్యులందఱు ఒకసారి ఒకచో గుమిగూడి రహస్యాలోచన జరిపే సమయంలో మృతవ్యక్తి మరల జీవించి లేస్తాడన్న విషయాన్ని విశ్వసించక థామస్ విరుద్ధంగా తర్కించాడు కాని, జాన్ ఏసును స్వయంగా చూచినవాడు కావునను, తనకు కనబడినవాడు నిజంగా ఏసే అని పరిశీలించినవాడు

కావునను, తన రొమ్మున కానించుకొని ఏసుకు విశ్రాంతి కలుగ జేసినవాడు కావునను, ఏసువునర్జీవితుడై యున్నట్లుఎంత చెప్పినను థామస్ విశ్వసింపలేకపోయెను. కాని అతనికి దేవ దూతల భవిష్యద్వాణీయందు విశ్వాసం లేకపోలేదు. అది తప్పక పూర్తి కాగల దనే విశ్వాసంకూడ వుంది.

యేసుకు ఎప్పటికప్పుడు సమాచారా లందజేయటానికి మా సంఘం ప్రతిజ్ఞ చేసివుంది. కాబట్టి యేసు శిష్యులలో సందేహం పెరిగిపోతే కార్యోత్సాహానికి భంగం కలుగుతుందని భయపడ్డది. యువకుల నిరువురను యేసుకడకు పంపి అతనితో అతని శిష్యుల సందేహ వృత్తాంతాన్ని చెప్పి సలహాహీనికొన వలసినదిగా సంఘం శోరింది.

ఆ వార్త విన్న తరువాత, తన ఏకాంతవాసాన్ని విడిచి పెట్టి యొకసారి శిష్యులకు దర్శన మియ్యవలెనని ఏసుకు ప్రబలేచ్ఛజనించింది. మేముపంపిన యువకులద్వారా థామస్ కు తన పునర్జీవిత విషయంలో నమ్మకం కలుగలేదనియు, తన గాయాలను చూచేవరకు అతనికి నమ్మకం కలుగజాల దనియు తెలిసికొని, ఏసు తనకు కలిగిన ఇచ్చను నిరోధింపలేకపోయాడు. ఏసును కనిపెట్టియున్న వృద్ధుడుకూడ ఏసు వెళ్ళి తన శిష్యులను సంతోషపెట్టుటకు అంగీకరించాడు: యేసు గుప్తంగా ఉండ ప్రారంభించిన ఏడవరోజు నిది యంతయు జరిగినది.

తరువాత యెనిమిదవరోజున మా సోదరులు ఏసును వెంటబెట్టుకొని జెరోసలేమ్ కు వచ్చిరి. శిష్యులవర్గం అంతా ఒక చోటనున్న సమయాన ఏసు వారి మధ్యకు వెళ్ళిగా థామస్ కు విశ్వాసం కలిగింది. ఏసు శిష్యుల కిట్లు దర్శన మిచ్చి

తా నక్కడ వున్నవయిన తనకుగానీ, తన శిష్యులకుగానీ యేమంకా దని వారికి బోధించాడు. తనయందు విశ్వాసం ఉంచి పోతాహంగా అందరు ఏకీభావంతో ఉండునుగాక! అని వారిని కోరాడు. కాని జైల్రీలీతో ఎప్పుడు, ఎక్కడ తాను మరల కలియగలడో అప్పుడే నిశ్చయింపజాలకున్నా ననియు, ముందు నిశ్చయింపగల ననియు చెప్పాడు. తరువాత సాయం కాలం అత డక్కడినుండి బయలుదేరాడు. జాన్ కూడ అతని వెంట వున్నాడు. ఇంటివెలుపల ఒక ఇఫ్రీర్ యువకుడు ఏసును కలిసి తాను చేయదగిన సేవ ఏదైనా వుంటే ఆదేశించు మని కోరగా ఏసు తాను వెథేనియాలో వున్నట్లు సూచింపు మని అతనిని పంపివేశాడు.

తరువాత యేసు జాన్ తో కలిసి కిడ్రోన్ (Kidron) దాటి వెళ్ళాడు. ఆ రాత్రిసమయం స్వచ్ఛంగాను, సుఖావహంగాను ఉంది. చంద్రుని మండ ప్రకాశం మార్గంమీద పడుతూవుంది. గాథ్ సేమన్ (Gathseman) లో ఏసు నోడ కానుకొని కొంతసేపు విశ్రమించాడు. జాన్ కు తన ఆత్మసమర్పణనుగూర్చి, తాను పడిన కష్టాలనుగూర్చి చెప్పాడు.

తన శిష్యులద్వారా సూచన లభించినమీదట, ఏసు జాన్ ను “ముందుగానే వెథేనియాలో ఉన్న లాజరస్ ఇంటికి వెళ్ళి తా నక్కడికి వస్తున్నట్లు తెలుపుటకును, అక్కడ తాను సురక్షితంగా వుండుటకు తగిన స్థల మున్నదేమో చూచుటకును” ఆజ్ఞాపించాడు.

అంత వెంటనే తనతల్లిని, శిష్యులను కలిసికొనుటకు ఏసు ఇంటిలోనికి వెళ్ళెను. ఈశ్వరుని కృపవలన మనమందరము

మరల పరస్పరము చూచుకోగలిగితిమని భావించి, భగవంతుని ప్రార్థించిన మీదట నెల్లరు కలిసి భోజనం చేశారు. తరువాత ఏసు విశ్రాంతి తీసికొన్నాడు. రెండవ దినంకూడ అతడు వారితోనే ఉన్నాడు. వారి కందరకు శాంతిని కలిగించి, సత్యము నందు విశ్వాస ముంచుటకు వారి నుత్సాహపరచుచు, తా నెల్లప్పుడు వారితోనే ఉండునను దురాశను విడిచివెట్టుడని వారికి బోధించాడు. ప్రొద్దు క్రుంకినమీదట తాను వెళ్ళుట కది ఉచిత సమయమని తెలిపాడు. అతడు వెంటనే జైలీలో వెళ్ళి అక్కడ తన శిష్యులను దృఢపరచి సత్కార్యములం దెల్లప్పుడు ప్రవృత్తులై యుండుడని వారికి బోధించాడు. వెధేనియాలో వుండగానే అతనికి ప్రమాదము కలుగనున్నట్లు బోధపడింది.

ఏసును జైరోసలేమ్లో చూచినట్లు కైయాఫన్ (ఉచ్చ పూజారి) కి సూచన లభించింది. అందువలన ఏసు శిష్యులు అతని శవాన్ని దొంగిలించి అతౌకిక కథల నల్లుతున్నారని కైయాఫన్ జనులలో ప్రచారం చేయించాడు. కాని నగర వాసులలో ననేకమందికి ఈశ్వరీయశక్తి ద్వారా ఏసు పునర్జీవితుడైనాడని విశ్వాసం కలిగింది. వారు దుఃఖంతోపాటు ఏసు విషయంలో అన్యాయం జరిగిందని చెప్పుటయే కాక యేసు మంతవ్యములను కూడ విశ్వసింపసాగారు.

కావున జనులలో పరివర్తనం కలిగించుటకు ఉత్తేజము ప్రసారిత మౌతున్నదని కైయాఫన్ భయపడ్డాడు. జైలీలో నివాసులు వర్తమాన రాజ్యాన్ని మార్చి ఒక క్రొత్త శాసకుని నియోగించుటకు ప్రయత్నిస్తున్నారని కూడ అతడు

విశ్వసింప సాగాడు. కావున నతడు సందిగ్ధగుటయే కాక సావధానంగా కూడ వున్నాడు.

సాయంకాలానికి 'అరిమేథియా' నివాసియైన జోసెఫ్ ను పట్టుకొని, అతడు యేసుకు గుప్తసహచరుడు కాబట్టి కృతా పరాధియని అతనిమీద నేరారోపణ చేయబడినదని నిరోజ్ మన్ వచ్చి నూ సంఘానికి సమాచారం అందించాడు. ఈ సమాచారం విన్నమీదట మా సంఘానికి చింతగలిగింది. పైగా యేసుకూడ పట్టుబడినాడేమోయని భయంకూడ కలిగింది. కారణ మేమన థామస్ కు విశ్వాసం గలిగించిన తరువాత మాలో ఎవరును యేసును చూడలేదు.

కర్తవ్య నిర్ణయార్థం మా సంఘవృద్ధుల సమావేశం జరిగింది. అందులో జోసెఫ్ ను విడిపించుటకు, యేసును అన్వేషించుటకు శక్తి వున్నంతవరకు ప్రయత్నం చేయాలని నిశ్చయం జరిగింది. దానికనుకూలంగా ఇద్దరు యువకులు నియమింపబడ్డారు. వారిరువురు శ్వేతవస్త్రములను ధరించి, పవిత్రమైన పర్వదినమున యేసును విధేనియాలో వెదకనున్నారు. యేసు విధేనియాకు వెళ్ళు నున్నట్లు ఒక యువకునితో చెప్పియున్నాడు.

మా సంఘంద్వారా నియక్తులైన యువకులు విధేనియా సాయంకాలానికి చేరి లాజరస్ యింటికి వెళ్ళారు. అప్పటికి చంద్రుడు ప్రకాశింప నారంభించాడు. వారి కప్పుడు లాజరస్ గుప్తమార్గాన్ని పరీక్షిస్తూ కనిపించాడు. యువకులతనిని, అతడు యువకులను గుర్తించారు. 'ఏసు మీ ఇంటిలో ఉన్నాడా? అని ప్రశ్నింపగా, వున్నాడు. కాని ఈరాత్రికే

అతడు విధేనియావిడిచి వెళ్ళుచున్నాడు. మార్గం సురక్షితంగా పున్నదో లేదో చూచుటకే నేను వచ్చినా, నని లాజరస్ యువకులకు బదులు చెప్పినాడు. యువకులంతట లాజరస్ యింటికి వెళ్ళి జోసెఫ్ పట్టుబడిన సంగతి యేసుకు చెప్పగా నతడు జోసెఫ్ ను విడిపించుటకు తగిన ప్రయత్నం చేయవలసిందిగా మా సంఘాన్ని ప్రార్థించాడు. ఈశ్వర ప్రార్థన తరువాత యేసు రానున్న భయమును తనశిష్యులకు తెలుపుటకు గాను జానును జెరోసలేమ్ కు పంపాడు.

తరువాత ఆ స్త్రీనుండి ఆజ్ఞను తీసికొని మేము లాజరస్ తో కూడ గిల్ గాడ్ (Gilgoad) కు వెళ్ళినాము. అక్కడినుండి యేసు ఒక్కడే ఆరాత్రివేళ పయనంచేసి ప్రాతఃకాలానికి జూడన్ నదియొడ్డున తనకు జాన్ బాప్తిస్మ (పవిత్రస్నానం) యిచ్చినచోటుకు చేరుకున్నాడు.

జెరోసలేమ్ లో మా సంఘసోదరులు జోసెఫ్ ను విడిపింప జేయుటకు తగిన ఉపాయాలు ఆలోచిస్తూ వున్నారు. అతనిని విడిపింప జేయుటకు ఉపయుక్తములగు గుప్తసాధనాలు మాక నేకంగా లభించాయి. అక్కడ జాన్ కూడ యేసు మిత్రులను, శిష్యులను అతని ఆదేశానుసారం సావధాన పరిచాడు.

రెండవనాడు శిష్యులు బహుసంఖ్యలో జైలీలీసీమకు చేరుకొన్నారు. అక్కడ చేరిన తరువాత తమ గురువు స్థానము, సమయము నిర్ణయింపనందున 'ఎక్కడికి పోవుదము?' అని పరస్పరం ప్రశ్నించుకున్నారు. వారు తమ ఇండ్లకు స్మరణకు తెచ్చుకున్నారు. వారిట్లు ఆలోచిస్తూవున్న సమయంలో

పీటర్ తమకు కావలసిన ఆహారాన్ని సంపాదించుకొనవలె ననియు, నిశ్చేష్టులము కాగూడదనియు, తమగురువు తమకు ఉన్నత కార్యము ఆదేశించేవరకు తాము చేయు కార్యం విడువకూడదనియు బోధించాడు.

పీటర్ సలహా ననుసరించి వారు తమ వెనుకటి కార్య ములను మరల ప్రారంభింప నిశ్చయించుకున్నారు. పీటర్ వేళనేడా వెళ్ళిపోయినాడు. కొలదిరోజుల్లోనే అక్కడకు కొందరు పురుషులు చేరుకున్నారు. వారు పీటర్ కు వెంటవుండి సహాయం చేయసాగారు. పీటర్ ఒక బెస్తవాడు. అతిచతురుడు. అతడు ఇతరులనుకూడ తనతో సాయంకాలం సముద్రానికి రావలసిందని ఆహ్వానించాడు.

యేసు ప్రతిదినము, కొంతదూరం నడిచి దారిలో కొండ చరియలలోవున్న ఇసీర్ మిత్రులచేత ఉంటూ ప్రయాణం చేశాడు. మా సంఘంద్వారా ఆయా స్థలాలలో జరిగే సంఘటనలన్నీ మా ఇసీర్ మిత్రులకు ఎప్పటికప్పుడు తెలుస్తూ వుండేవి. అందువలన దారిలోనే ఒక మిత్రునియింట యేసుకు 'జోసెఫ్ ముక్తుడై నాడని అతడు తనను జూడవస్తున్నా'డనియు తెలిసింది.

యేసు జైలీలో తనకు పూర్వం పరిచితమైన స్థానాలకు వెళ్ళుదునని ప్రకటింపగా ఇసీర్ మిత్రు లందుకు అంగీకరింపక, అక్కడ నలువైపుల కలుగనున్న భయసందేహాదులనుగూర్చి యతనికి తెలియజేసిరి. యేసు వారి మాటల నాలించి తన శిష్యులను కలసికొనుటకు వీలుగానుండు మరి యొక తావునకు వెళ్ళనంగీకరించాడు. కాగా ఒక యేకాంత

స్థలము సురక్షితమైనది నిర్ణయింపబడింది. ఆస్థలంలో అవసరమైతే యేసు శిష్యుల కందరకు వుండటానికి వసతికూడ కల్పింప అవకాశంవుంది. కాని జెరోసలేము సంఘవ్యోజ్యేష్ఠుడు 'కైరమేల్' పర్వతప్రాంతభూమి సుందరంగాను, రమ్యంగాను ఉంటుంది. కాబట్టి ఆ యేకాంతస్థలం నిర్ణయించవలసిందని ఇసీర్ మిత్రులకు అనుమతి ఇచ్చాడు. అక్కడ కొందఱు ఇసీర్ సోదరులు కూడ వున్నారు.

కొండ చరియలలో ఉండు పుష్టికారకములు, ఆరోగ్యప్రదములు నగు ఓషధులనుండి వెలువడు సుగంధం యాత్రికులకు ఆరోగ్యాన్ని ఇస్తుంది. ఆ స్థానంనుండే మా సంఘాలకు ఓషధులు వస్తూవుంటవి. చికిత్సకులు వానిని ప్రయోగిస్తూ వుంటారు. స్వచ్ఛమైన నెలయేళ్ళు ఆ గండశిలలలో ప్రవహిస్తూ వుంటవి. అక్కడ అనేకగుహ లున్నవి. వానిలో ఏకాంతంగా అనేకులు ఉంటూవుంటారు.

ఆ చోటుకు వెళ్ళడానికి ఏసుచు అనుమతించి నపుడు అతనికి ప్రాచీన కాలంలో 'ఇలియాస్' 'ఇలీశా' అనే దేవదూత లాస్థలంలోనే ఉన్నారని జ్ఞాపకం వచ్చింది. అతని కాస్థలంలో తన శిష్యులకు శత్రుభయం లేకుండా చేసి తగిన శిక్షణ నీయ వచ్చుననియు తోచింది. కావున ఏసు అక్కడికే వెళ్ళ నిశ్చయించాడు. అక్కడ మా సోదరులు కూడ కొందఱు ఉన్నారు. కాని, ఏసు తాను ఒంటరిగా వెళ్ళవలెననియు, తన వెంట నెవరు రాకూడదనియు కోరి 'వెధసోడా' మార్గంద్వారా అక్కడకు చేరుకున్నాడు. అక్కడ తన శిష్యుడైన సిమన్ (Simon) దగ్గర ఉన్నాడు. ఉదయం

కాగానే జైలీలీ సముద్ర తీరానికి చేరినాడు. అక్కడ పీటర్ వ్యాపారం చేస్తూ, తన విశ్రాంతి కొరకు నిర్మించుకున్న పూరిగుడిసె ఒకటి అతనికి లభించింది.

అక్కడ చేపలు పట్టుకొనుచు ఉన్న పీటర్, జాన్ ఇద్దరు ఏసుకు కనిపించారు. వారు చేసిన విందారగించి ఏసు అలసట తీర్చు కొన్నాడు. అతని శిష్యులందఱు వేధనేడా వచ్చుటకు సిద్ధంగా ఉన్నారనీ, అక్కడనే కర్తవ్య నిర్ణయం చేయవచ్చుననీ కూడ అతనికి తెలిసింది కాని, ఏసు ఇసీర్ మిత్తులతో ఆలోచించి, నిర్ణయించిన కైరమేల్ పర్వత ప్రదేశానికి రమ్మని వారికి చెప్పాడు. మరునాడు సాయంకాల ములునుండి నిద్రిస్తున్నానం చేరడానికి యాత్ర ప్రారంభించాడు. కైరమేల్ పర్వతప్రాంత భూమిలో కొన్నినాళ్ళు విశ్రాంతి తీసికొని ఏసు మరల శిక్షాకార్యము చేయుటకు తగినవాడయ్యెను. అక్కడికి అతని శిష్యులు అందరు వచ్చారు. తమ మెంబ ఇంకను అనుయాయులను అనేకులను తీసికొని వచ్చారు. ఆ స్థలమున వారికి శత్రుభయము లేదు. ఏసు పునర్జీవితుడై నట్లు వార్తప్రకటమై నందున జైలీలీలో మిక్కిలి ఉత్తేజముకలుగ నారంభించింది. వార్త ఆశ్చర్యకరంగా ఉన్నందున చాలమంది జనులు ఏసును చూచుటకేవచ్చి అతడొక విచిత్ర పురుషుడనియు, చమత్కారములు చేయువాడనియు భావించారు. ఇంకను అనేకులు రోమనులనుండి యూదులు ఉద్ధరింప బడగలరనీ, ఏసు రాజ్యం ఏర్పడ గలదనీ ఆశతో అక్కడ చేరారు. కాని యేసుకు అలాంటి ఉద్దేశం లేనేలేదు. అందువలన అతనికి మిక్కిలి దుఃఖం కలిగింది. అతడు తన

ఉపదేశాలలో తనకు రాజ్యశక్తి సంపాదించవలె నని కానీ, లౌకిక విభూతులతో తన నలంకరించు కొనవలెననికానీ లేదని పలుమారు బోధించి ఉన్నాడు. ఇసీర్ సోదరుల కా సంగతి బాగుగా తెలుసు. మా సంఘ నియమాల ననుసరించి సంఘ సదస్సులు ఎవ్వరు రాజనైతిక కార్యాలలో హస్తక్షేపం చేయకూడదు. మరియు లౌకిక విభూతులద్వారా ప్రభావితము కాకూడదు. ఆగంతుకులకు యేసును దర్శించాలనే కోరిక ఉత్కటంగా ఉంది. అందువలన శిష్యుల ద్వారా అక్కడకు వచ్చిన జనుల కందఱకు ప్రాతఃకాలం సమావేశం జరుగుతుందని సూచింప బడింది.

యేసు మంచు పొగతో కప్పిఉన్న పర్వత శిఖరంనుండి దిగివచ్చాడు. సూర్యకిరణాలు వ్యాపించి మంచు ఎఱ్ఱగా కనిపిస్తూవుంది. యేసు ఇసీర్ సోదరులవలె తెల్లని వస్త్రములు ధరించి ఉన్నాడు. దర్శకులందఱు అతనిని అలౌకిక పురుషుడుగా ఎంచి, అతని యెదుట భూమిమీద సాగిలపడ్డారు. కొందఱు భయపడి అతడువచ్చు మార్గానికి దూరంగా నిలబడ్డారు. అంతట యేసు ఎలుగెత్తి తాను పాఠశాల పెట్టుటకు రాలేదనియు, భూమిమీద ఈశ్వర రాజ్యం స్థాపింప వచ్చినాననియు బోధించాడు. అందుకు బుద్ధి, సుకృత్యాలు సాధనాలన్నాడు. అతడు బాప్తిస్మ (పవిత్రస్నానం) పద్ధతిని ప్రారంభించాడు. తాను సంఘ వృద్ధులనుండి సంపాదించిన విద్యను తన శిష్యులకు బోధించాడు. రోగులకు చికిత్సలు చేసి వారిని స్వస్థులను చేయుట, ఖనిజ పదార్థగుణములను కనిపెట్టుట వనస్పతులను బౌద్ధ రూపంలో ప్రయోగించుట,

వనమృగములను సాధు జంతువులుగాచేయుట, విషముయొక్క ఘాతుక ప్రభావములను దూరమొనర్చుట మున్నగు విద్యల నతడు శిష్యులకు నేర్పినాడు. శిష్యులవెంట వచ్చిన దర్శకులు కూడ కొన్నినాళ్ళు ఆ ప్రదేశములోనే ఉన్నాడు. యేసు వారికి లోకంలో ఎట్లు మెలగవలెనో, తన మంతవ్యాలను తనపేరుతో ఎట్లు వ్యాపింప జేయవలెనో కూడ బోధించాడు.

ఇంతలో జెరోసలీమ్లో ఉన్న మా సంఘ వృద్ధుల ద్వారా, జెరోసలీములో కలిగిన ఉద్రేకం పూజారుల గూఢ చారులకు, ఉన్నతసభ (Grand council) కు తెలిసినట్లు ఏసు శిష్యులకు సూచనలందజేయ బడినవి. ఆ సంగతి ఏసుకు తెలిసి, ఆత్మరక్షణకు భంగం లేకుండా బోధ సాగింపవలసినదని ఇసీర్ సోదరులు యేసును సంబోధించారు. ఇంతేకాక “కైయాఫస్ యేసును మరల ఎవరికి తెలియకుండా పట్టుకొని వధ చేయించాలని నిశ్చయించినాడనియు, ఎవడో వంచకుడు యేసు రూపం ధరించి జనులను మోసగించుతూ వున్నట్లు కైయాఫస్కు నిశ్చయం కలిగిందని కూడ వార్తలు చేరినందున జాగరూకత వహింపు” మనియు యేసును మరి మరి కోరినారు.

అంతట యేసు తనదగ్గరకు వినవచ్చిన వారి నందఱను మరలి వెళ్ళుడని చెప్పి, ఎవరైనా తనతో మాట్లాడ గోరినచో, వారు వేధవారా రావచ్చుననియు, అక్కడ తాను ప్రతీక్షించుచుండుననియు బోధించాడు.

తనకడకు వచ్చినవారితో ఎక్కువగా సంభాషణలు జరిపినందున యేసు బడలిక చెందాడు. కావున నతనికి

విశ్రాంతి తీసికొనవలసినవచ్చింది. ఇన్సీర్ సోదరులందరూ కలిసి విందారగించు సమయం కూడ సమీపించినందున కొండ చరియలో నున్న వారందరూ యేసు ఉన్నస్థానానికి చేరుకున్నారు. అరిమేథియూ నివాసులయిన జోసెఫ్, నికోడేమస్, జెరోసలీమ్ సంఘసదస్యులలో వృద్ధులమయిన మేమందరము అక్కడ యేసుతో కలిసి సంప్రదించితిమి. కాని యేసు చాల కష్టాలుపడి ఉన్నందున నీరసంగా వున్నాడు. ఇప్పుడు మరల తన శిష్యులతోను, ప్రియ మిత్రులతోను కలిసినందున కలిగిన హర్షాధిక్యము అతనికి మరింత ఉద్రేకం కలిగించింది. అతడు మిక్కిలి దుర్బలంగా ఉన్నాడు. మిత్రులతో తన మృత్యువును గూర్చి పలుమారులు ముచ్చటపూర్వకంగా. “నేనొకవేళ సంఘానికి చెందిన సమస్త నియమాలను పాలింపకుండువచ్చు. అందుకు నచ్చు మిథ్యాపురుషుడని యెంచకుండురుగాక. మీరందరూ రహస్యంగా వుండి చేస్తున్నట్లు నేనకూడ చేసి వుంటే జనసమూహానికి సత్యం ప్రకటమయ్యేది కాదు. బుద్ధి యొక్క సదభ్యాసము, నిర్వాచిత సుకృత్యాలు ప్రకాశంగా వెల్లడి చేయదగినవే.” అని చెప్పి, “రహస్యాన్ని ప్రకటించి ముందుకు నడవండి; జనసామాన్యంతో కలిసికొనుడు; మా శిష్యులతోచేరి శిక్షణను విస్తారంచేయండి” అంటూ సోత్సాహంగా సంఘసోదరులను యాచించాడు. అతని ఈ మాటలు మా సోదరులు అనేకుల హృదయాలలో నాటుకున్నవి. దాని పరిణామంగా వారిలో ననేకులు తమ యేకాంతవాసం విడిచి, యేసుకు సాక్షులుగా ప్రవర్తించుట నేను చూచాను.

జోసెఫ్ యేసుతో “నీమంతవ్యాలను ఎరుగని జనులు నీవు రోమున్ రాజ్యాన్ని నష్టభ్రష్టం చేయబూనుకున్నావని చెప్పటకు సిద్ధంగా వున్నారు. కావున నీవు ఈశ్వరరాజ్యం ఏర్పరుప వచ్చాననీ, క్రాంతి తే నున్నాననీ చెప్పేమాట లన్నీ మాని ఏకాంతంగా ఇసీర్ సోదరులతో కలిసి ఉండుట మంచిది, నీమంతవ్యాలను నీ శిష్యులు ప్రచారంచేస్తారు.” అని వదించాడు. కాని సాయంకాలం సూర్యునివలె యేసు దాగి ఉన్న పక్షాన సాధారణజనులలో ఉద్రేకం పెరిగి పోవచ్చునని సంఘవృద్ధులు ఆలోచించారు.

కాని, జోసెఫ్ చెప్పిన మాటలు నిజము కావచ్చు ననియు తన కొడుకు తన పేరుతో జనులలో జరుగబోవు రక్తప్రవాహానికి తాను కారణ మగుదునేమో యనియు ఏసుకు సందేహం కలిగింది. క్రాంతి నాశానికి హేతువు కావచ్చు. కావున తాను యేకాంతంగా ఉండ డానికే నిశ్చయించాడు. అతని శరీరం చాలా దుర్బలంగా ఉంది. జోసెఫ్, నికోడెమస్ లతో కలిసి అతడు వెధేనియా వెళ్ళినాడు. దారిలో వారు సంఘ సంబంధమైన రహస్యాలను గూర్చి సంభాషించారు. వెధేనియాలో తన మిత్రుల స్వీకారం తీసికొని మృతసాగర (Dead sea) సమీప ప్రదేశానికి వెళ్ళవలెనని ఏసు కోరాడు. వెధేనియాలో అతడు తన తల్లిని ఊరడించి లాజరస్ కు, ఇతర మిత్రులకు తన మంతవ్యాలతో బాటు తాను వారితో ఎల్లప్పుడు వున్నట్లు బోధించి వారికి శాంతిని చేకూర్చాడు.

జెరోసలేములో ఏసు తాను తన యనుచరులకు, శ్రోత లకు వేధవారా రమ్మని చెప్పియున్నాడుగదా ! అందువలన

తాను నిర్దేశించిన స్థలమునకు వెళ్ళినాడు. అక్కడ కొన్ని వందలమంది ప్రోగ్లె వీసు కొఱకు ప్రతీక్షిస్తూ వున్నారు. వారందరు 'వీసు భూమిమీద ఒక రాజ్యాన్ని స్థాపిస్తాడనీ, ప్రజలను, దేశాన్ని రోమనులనుండి విడుదల చేస్తా'డనీ తమ విశ్వాసాన్ని వెల్లడించారు. వీసు తానట్లు చేయననీ, అట్లు జరుగదనీ వారికి బోధించాడు. ప్రజలలో వ్యాపించిన 'వీసు ప్రాపంచిక రాజ్యాన్ని స్థాపిస్తాడనే' వాదాన్ని వారి మృదయాలనుండి దూరమొనర్చుటకుగాను వీసు మరల యేకాంత వాసం చేయ నిశ్చయించాడు. ప్రజలు తన వాక్యాలను, సిద్ధాంతాలను ఈశ్వరీయములని యంగీకరించి విశ్వసించాలని కూడ అభిలషించాడు.

తనకు విశ్వాస పాత్రులైన శిష్యులతో తాను జెరోసలీమునకు వెళ్ళినదివం గడిచిపోయింది. ఉచ్చస్వభావాడ జనులలో మిథ్యా ప్రవాదములను వ్యాపింప జేయుటకు, వీసును పట్టుకొనుటకును పలువురు గూఢచారులను నియమించింది. కాని వీసు జాగరూకతగా ఉన్నాడు. ఇసీర్ మిత్రులు కూడ అతని రక్షణలో అప్రమత్తులై యున్నారు. వీసు మిక్కిలి దుర్బలుడై నిరుత్సాహంగా వున్నాడు. అతని గాయములలో మరల నొప్పి ప్రారంభమైంది. అతని ముఖం పాలిపోయింది.

వీసు పీటరును, జానుని వెంట బెట్టుకొని నగరంలో ప్రవేశింపగానే మిత్రు లతనిని ఒక యేకాంత గృహంలోనికి తీసికొనివెళ్ళారు. వీసు ఇసీర్ వృద్ధులను దగ్గరకుతీసి 'ఏశ్రామ సమయం సమీపించింది. కావున మీరు 'ఓలై వ్' పర్యంతం మీద నాకొఱకు ప్రతీక్షింపుడు. అక్కడి నుండి నన్నేకాంత

గృహానికి తీసికొని వెళ్ళవచ్చు' నని వారితో చెప్పాడు. ఇక్కడ తన శిష్యుల నందరిని ప్రోవుచేసి నగరంలో గుండా నగర ద్వారానికి వెలుపలనున్న 'జోన్ ఫట్' చరియ వైపుకు వారిని గొంపోయినాడు. అతని ఆత్మమిక్కిలి విచలితంగాను, హృదయం బౌదాసీన్యంతో నిండుగాను వుండెను. అది యీతని కంటిమ యాత్ర యని తెలిసింది. కేడ్జాన్ చేరి ఝాకాల మక్కడ నిలబడి జెరోసలేమ్ ను స్మరించుకొని అతడు యేడ్చాడు. అటనుండి మౌనంవహించి ముందుకు నడిచాడు. శిష్యులతని ననుగమించారు. ఏసు తన కత్యంత ప్రియకగమైన స్థానం వారికి చూపించాడు. ఆ స్థానం 'టలవిట్' పర్వత శిఖర సమీపంలోవుంది. అక్కడినుండి 'పాల స్తీనా' దేశం చూడవచ్చు. ఏసుకు ఆ స్థలం ఒకమాటు చూడ కోరిక కలిగింది. అత డా స్థలంనుండి సమీపదేశాన్ని చూడా లను కొన్నాడు. అక్కడనే అతడు ఎక్కువకాలంవుండి పనిచేశాడు. అక్కడికి తూర్పుగావున్న జోర్డాన్, మృతసాగరము, అరబ్ దేశంలోని పర్వతపంక్తులు కనిపిస్తాయి. పడమరగా గుడిబండ (Temple Rock) యొక్క అగ్నిజ్వాల దేవీప్రమానంగా కనబడుతుంది. ఇతర దిక్కులలో విధేనియానగరం వ్యాపించి ఉంది. ఏసు విధేనియా వెళ్ళునని కొందరు శిష్యులు విశ్వసించారు. కాని,

సంఘవృద్ధులు పర్వతానికి రెండవవైపున శాంతంగా సమావేశమై యున్నారు. పూర్వం నిశ్చయించినట్లు వారు యేసువెంట యాత్రచేయుటకు సిద్ధంగా ఉన్నారు.

యేసు ఉత్సాహంతో తన శిష్యులను ప్రసన్న చిత్తులై దృఢవిశ్వాసం కలిగి వుండుడని అనుశాసించాడు. ఈమాటలు చెప్పుచుండగానే అతనిస్వరం జౌదాసీన్యంతో మందగించింది. అతని మస్తిష్కంమాత్రం యాత్రలో నిమగ్నమై వుంది. యాత్రాసమయం సమీపించినందున మిత్రులకొఱ కతడు ప్రార్థించి, చేతి నెత్తి శిష్యుల నాశీర్వదించాడు. పర్వతానికి నలుగడల మంచుపొగ లేచుట కారంభించింది. ఉదయిస్తున్న సూర్యుని కిరణాలతో మిశ్రితమై అది యెఱ్ఱబారింది.

ఇంతలో ఇసీర్ సంఘవృద్ధులు తాము ప్రతీక్షించు చున్నామనియు, ప్రౌద్ధపోవుచున్న గనియు యేసుకు సందేశం పంపారు. శిష్యవర్గమంతా ముఖములు భూమికి నానుకొన నాగిలపడియున్న సమయంలో ఏసు లేచి మంచుపొగలో అదృశ్యమైనాడు.

శిష్యులు లేచి చూడగా యెదుట మా సంఘ సోదరు లిరువురు శ్వేతవస్త్రధారులగు యువకులు నిలబడి కనిపించారు. ఆ యువకులు 'యేసు వెళ్ళిపోయినాడు. ఆతనికొఱకు ప్రతీక్షింపవల' దని వారికి బోధించారు. అది విని శిష్యులు శీఘ్రంగా పర్వత తలప్రదేశానికి వెళ్లారు.

యేసు అంతర్ధానమైనందున శిష్యుల హృదయాలు క్రొత్త ఆశలతోను, శ్రద్ధతోను నిండిపోయినాయి. ఏసు సిద్ధాంతాలను ప్రచారం చేయవలసిన భారం తమమీద పడి నట్లు వారు గ్రహించారు. తమ గురువు మరల తిరిగిరా డని వారికి నమ్మకం కలిగింది. అందువలన వారు విశ్వాసంతోపాటు అందరు కలిసి ప్రతిదినము యేసు బోధలుచేసిన మందిరాలకు,

ఇతరస్థలాలకు వెళ్ళి నారంభించారు. శత్రువులు వారి నిక పీడించుటకుగానీ, వారి కార్యముల కాటంకము కలిగించుటకు గానీ సాహసింపలేదు. పైగా నగరజనులలో 'యేసు మేఘాల గుండా ఆకసాని కెరిగిపోయినా' డని ప్రవాదం బాగా వ్యాపించింది. యేసు ప్రస్థానం చేసినపుడు దగ్గరలేని అనుచరుల మూలకంగా యీ వదంతి వ్యాపించింది. ప్రస్థాన సమయంలో సమీపాన వున్న శిష్యులీ జన ప్రవాదాన్ని కాదనలేదు. కారణ మేమన ఈ వదంతివలన వారి సిద్ధాంతాలకు బలం లభిస్తూవుంది. పైగా పాటక జనంలో ఈ వార్త మిక్కిలి ప్రభావం కలిగించింది. ఏసు శిష్యుల కిట్టి చమత్కారం ఒకటి అవసరంకూడాను.

జాన్ కు ఈ సంగతు లన్నియు బాగా తెలుసు. అతడు ఏసుకు సమీపంలోనే వున్నాడు. కాని యీ జన ప్రవాదానికి విరుద్ధంగా ఒకమాట చెప్పనూ లేదు. ఒకవాక్యం వ్రాయనూ లేదు. మత్తై (Mattheus) స్థిరీకూడ యింతే. మిగిలినవారు యీ కింవదంతులను ఉదాహరణంగా ఒకచో చేర్చారు. యేసు గుణములను కీర్తించుట కనువుగా దేవవాణి వారికి లభించినదో అన్నట్లు పరస్పరం ఈ వదంతులను విశ్వసించి చెప్పుకొన్నారు. మార్కస్ (Marcus) అను నొక వ్యక్తి తాను ఘటనాస్థలంలో లేకున్నను, జన ప్రవాదాన్ని రోములో వున్న ఒక జన సముదాయానికి వ్రాతపూర్వకంగా తెలిపినాడు. అట్లే ల్యూకస్ (Lucas) కూడ జనప్రవాదాన్ని ఇతర స్థలాలలో వ్రాతపూర్వకంగా వ్యాపింపజేసినాడు.

కాని యేసు శిష్యులు 'ఇసీను'ల (Esseens) పద్ధతులను, ఆచారములను గ్రహించుటకు ఇసీర్ సోదరు లంగీకరించారు. (యూదులలో ఒక తెగకు చెందినవారిని ఇసీనులంటారు) అందువలన యూదులతో ఐకమత్యము కలుగునని ఇసీనులు అభిప్రాయపడ్డారు. వారు ఒక క్రొత్తసమాజాన్ని కూడ నిర్మించారు. అందులో స్త్రీలుకూడ పాల్గొను నవకాశము కల్పింపబడ్డది. ముఖ్యంగా జైలీలీలో మేరీ, ఆమె స్నేహితురాండ్రు వారిలో పేర్కొనదగినవారు.

అక్కడ యేసు సంఘవృద్ధులతోను జోసెఫ్, నికోడేమస్ లతోను కలిసి యాత్ర చేస్తూవున్నాడు. రాత్రియందు ప్రయాణము చేయుటకు యేసుకొఱ కొక జంతువును సంపాదించారు. యేసు మిక్కిలి బలహీనంగా వున్నాడు. మిత్రుల వియోగ కారణంగా అతని చిత్తం వికలంగా వుంది. అతనికి తన మృత్యువు సమీపించినట్లు అనుభవమైంది

యాత్రను పూర్తిచేసి మృతసాగర సమీపంలో ఇసీర్ సోదరుల చెంత చేరినపుడు అతడు మిక్కిలి బాధపడుతూ వున్నాడు. చికిత్సకులే అతని నప్పుడు చూడవలసి యుండిరి. కావున జోసెఫ్ నికోడేమస్ ఇరువురు అతనిచెంతనే వున్నారు.

ఏసుతో విశేష సంభాషణలు జరిపిన తరువాత అతని కోరిక ననుసరించి జోసెఫ్, నికోడేమస్ జెరోసలేమ్ వెళ్ళుటకు అక్కడి సంఘవార్త లతని కప్పు డప్పుడు తెలుపుటకు అంగీకరించారు. జెరోసలేమ్ లో జాన్, మత్తయీలకు తక్క ఇతరుల కెవరికిని యేసు రహస్యవాసము చేయుచున్నట్లు తెలియదు. నికోడేమస్ జోసెఫ్ తో కలిసి మూడు నాలుగు పర్యాయములు

యేసు ఉన్న తావుకు వెళ్ళి వచ్చి అతని స్థితిగతులను మాకు తెలుపుతూ వున్నాడు.

ఏసు శరీరంలో కష్ట సహన శక్తి తగ్గిపోయింది. శిష్యులు కర్తవ్య నిర్వహణలో ప్రమత్తు లగుదురేమో యని యేసు వుద్విగ్నడపుతూ ఉండేవాడు. అందువలన ఏకాంత వాసంలోను అతనికి శాంతి చేకూరింది కాదు. ఈ యశాంతి వలన శారీరిక మానసిక శక్తులు క్రమంగా ఉడిగిపో నారంభించాయి. జోసెఫ్, నికోడేమస్ అంతిమ పర్యాయం అతనిని చూడవెళ్ళారు. చంద్రుడు ప్రకాశిస్తూ వున్నాడు. మేము విందులో పాల్గొన సిద్ధపడుతూవున్న సమయంలో వారు మా సంఘానికి వచ్చారు. సంఘ వృద్ధునకు రహస్యం వెల్లడించారు. వారి హృదయం దుఃఖపీడితమై వుంది. కారణ మేమన: ఒక విశిష్ట పురుషుడు మమ్ములను విడిచి స్వర్గస్థుడైనాడు. ఒక నిత్యాత్మ ప్రాకృతిక శరీరాన్ని విడిచి శాంతి బొందింది. అతని మృత్యువే అతని జీవనము.

సంఘనియమాల ననుసరించి మృత్యు సాగర సమీపంలో ఏసు శవాన్ని చికిత్సకుడు పూడ్చి పెట్టినాడు. నికోడేమస్ ఈ వార్తను సంఘ వృద్ధులలో ఉన్న త్రేణికి చెందిన కొందఱకుతప్ప మరి యెవ్వరికిని తెలియకుండనే ఉంచాడు.

ప్రియసోదర! మామిత్రుని నిజమైన మృత్యు వృత్తాంతమిది. ఏసును “తన సుబుద్ధి, సుకృత్యములు, క్రియాత్మక శిక్షణలు లోకములో సోదాహరణంగా ప్రకటించుటకే” ఈశ్వరుడు పంపి యున్నాడు. నాటినుండి నేటికి బహుకాలం

గడిచిపోయింది. యూదులు ఏడు పాసోవర్ పండుగవిందులు కుడిచినారు. ఇంతకాలమునకు తరువాత నేను నీ కీ పత్రము వ్రాయుచున్నాను. సాంప్రదాయిక పరంపరలో అందరు చెప్పుకొను వార్తలలోవున్న సత్యమెంతో నీ విప్పుడు గ్రహింప గలుగుతావు.

ఏను శిష్యులలో క్రొత్తవారు అతని చమత్కారములనే ఎక్కుడుగా చెప్పుచుండుట నాకు తెలుసు. బుద్ధిమంతులీ వాదాన్ని ఖండింపరు. కారణమేమన సామాన్య జనులు చమత్కారములనే విశ్వసించుదురు. వారికి బుద్ధియుక్త విషయము లెంతచెప్పినను అర్థంకావు. రోమీకు నలుగడల అనేక జనప్రవాదాలు వ్యాపించివున్న సంగతి నీకు తెలుసు. వానిని నిరాకరించుటలో ప్రయోజనం ఏమిలేదు. మన సంఘ సోదరుల కర్తవ్యమేమో నీకు తెలుసునుగదా ! ఏనుకు సంబంధించిన చమత్కారాలు యూదులేకాక రోము పూజారులు కూడ విశ్వసించి ఆలాంటి చమత్కారాలు తమ దేవతలకు కూడ అంటగట్టుచున్నారు గదా !

ఈ సమాచారం నీవు నీ దేశంలో మన సంఘ వృద్ధుల కందజేయవచ్చు. ఈ యధికారం నీకు నే నిస్తువున్నాను. కాని క్రొత్త శిష్యులకు, ఇతర సంఘీయులకు ఈ నిజమును వెల్లడింపవద్దు. ఇది యంతయు మనము పూజించు ఈశ్వరుని పుత్రిమహిమయే. తమ సుకృత్యముల ద్వారా స్వర్గమున చేరు పురుషులలో ననేకుల కంటే ఏను మిక్కిలి గొప్పవాడు.

యేసు తన జీవితకాలంలో బోధించిన బోధలను శుభ సంకల్పంతో లోకంలో విస్తరింపజేయుటయే మన కర్తవ్యం. అతడు తన మంత్రవ్యాలను సూక్ష్మరీతిలో తెలుపగలిగినాడు. గుప్త రహస్యాలను ప్రకటించేశాడు. కావున అతని సంబంధంతో నీకడకు వచ్చువారికి మిత్రభావంతో స్వాగతం చెప్పుదువు గాక. మన సంఘమునందు అభ్యాసంలో వున్న ప్రణామ పద్ధతిద్వారా క్రొత్తగా వచ్చినవారు మన సంఘ సంబద్ధులొకారో గుర్తింపగలుగుదువు గాక.

జెరోసలేమ్ లోవున్న మన సంఘము, ఇతరదేశాలు స్వర్గంలో వున్న తండ్రియొక్క కుమారునికి ఎట్లు సేవ చేసినవో, అట్లే నీ కడకు వచ్చిన యేసు శిష్యులకు సేవచేసి వారికి కావలసిన సహాయ మొనర్చుట నీ కర్తవ్యము.

నేను చెప్పవలసిన దింతకంటే ఏమీలేదు. జరిగిన వృత్తి ఉన్న దున్నట్లు వ్రాసినాను. నేను మా సంఘవృద్ధులతోపాటు ఈ సంఘటనలన్నీ కంటితో చూచినాను. చెవులతో విన్నాను. నేను జోసెఫ్ కు మిత్రుడను. అతడు ఉచ్చరాజ సభాసభ్యుడు. మన సోదరుల కందఱకు అభివాదనములు. నీతో శాంతి వుండును గాక !



